

अम्मेंबल सुब्बराव पै कोंकणि इतु सुस्तक माळा — 3



अमरुर् जा.फ़ा. दैकुसुत्ता ( जाफ़ा )

संपादक मंडळि

बस्ति वामन शेणाइ (गौरव संपादक)

सांदे

के. बालकृष्ण शेणाइ (प्रबंधक)

के. वेंकटेश कामत (निदेशक)

एच राघवेन्द्र राव (संचालक)

चंद्रमति एस राव

नागराज राव जवळि

वेंकटेश एन् बालिगा

अम्मेबळ सुब्बराव् पै  
कोंकणि बाळ पुस्तक माळा - 3

अमर् चा.फ़ा. दॅक़ोस्त्ता ( चाफ़ा )

लेखक  
श्री विक्क़र डि' सिल्वा

प्रकाशक  
केनरा हायस्कूल शताब्धि प्रकाशन  
कोंकणि विभाग ए. एस. आर. पै. रोड, मंगळूर

Amar Cha. Pra. D'Costa (Chapra) written by  
Sri. Victor D'Silva Published by Canara High  
School Centenary Publications and Konkani Dept.  
A.S.R. Pai Road  
Mangalore 575 003

First Edition 1996

Copies 1,500

Cover page painting by Sri G.P. Shetty

Price Rs. 8.00

At concessional rate for Canara Students Rs. 6.00

Printed by: Codeword Process & Printers,  
Coelho Lane, Falnir, Mangalore - 575 001.

## प्रकाशकालिं उत्रं

आमगेल्या केनरा विद्यासंस्थेचे संस्थापक दि. श्री अम्मेंबळ सुब्बाराव पै. धर्म, सत्य आनि निष्ठा हीं तीनी तत्व आदर्श तांगेल्या जीवितांतु पालन करनु आयिले. आनि तंगेल्या कालाचे आनि मुखावैले पीळिगेचे समाजाक, मार्गदर्शक दावन् राविले एक द्रुव नक्षत्र सारकेचे महापुण्य पुरुष. विशाल जगत्याच्या महान मानव समुदायक बरेपण दावचाक विद्यादानचि मुख्य आनि विद्या संपन्नता मनुष्याल्या आर्थिक आनि सामाजिक विकासाक अती अगत्य मळलेले चिंतप तांगेले जीविताचे उद्देश आशिलो. तान्नि स्थापन केल्लेले केनरा हाईस्कूल विद्या संस्थे, केनरा बँक हीं दोनि संस्थे आजि जगारि ख्यातिवंत दावनु आस्साति. हीं दोनि संस्था स्थापन करतानायि दि. पैनि “बहुजन सुखाय बहुजन हिताय”, महळेले तत्वादार्श वावराड्यांक मार्गदर्शि सूत्र दावन् दिलेलें. तें आजिकयि ऊर्जितांत आसा. श्री अम्मेंबळ सुब्बाराव पैलि माय-भास कोंकणि

- 1) कोंकणि स्वतंत्र भास अशें केंद्र सहित्य अकाडेमिन मान्यता, दिल्ली.

- 2) कोंकण्यालें कुळार गोंयांतू राजभास अशें स्थान मेळां.
- 3) भारत देशाच्या संविधानाचे 8 वे वळेरितु कोंकणि भास मेळोनु घेवनु कोंकणिक 18 राष्ट्रीय भाषे पैकि स्थान मेळां.
- 4) 1995 दशंबर मैन्यांतु मंगळूरांत वैभवपूर्ण आनि अर्थपूर्ण रीतिरि पैलें विश्व कोंकणि सम्मेलन चलनु आयिलें. हाजे निमति जगारि आशिले कोंकणि समाजांतु एक नवो उत्साहु आनि नवि जाग्रति उद्वेन् आयलयां.

आमगेले संस्थापकाले मायभास कोंकणिचे सर्वांगीण उद्वीपन करचे दृष्टिन, केनरा हाईस्कूल कोंकणि विभगा घडोवन् हाळळां. कोकणि विभाग वेवेगळे कारयक्रमाचे रुपरेखा, योजना कार्यगत करचे प्रक्रियांतु एकमेळ आसुनु चेलचे खातिर काम करताचि आसा.

### कोंकणि विभागान

- 1) कोंकणि डिप्लोमा क्लास आनि विद्यार्थिक कोंकणिंतु मुळावें शिक्षण तरगत्यो प्रारंभ केल्याति

- 2) संस्थापकाले जन्म दिसाचे आचरण करचाक सात दिवसाचे कोंकणि जानपद कला उत्सव करचे.
- 3) कोंकणि भास, संस्कृति कला, सहित्य जानपद नंता समाजाचे बरेपणा खातिर विंगविंगड क्षेत्रांतु सेवा दिलेले ख्यात कोंकण्याले उडगासु शाश्वत उरचे खातिर तांगेल्या जीवन वृत्तांत दिवचिं बाल साहित्याचे पुस्तकांक प्रकाशनाक योजना शुरु केलां.

हया सर्व योजनेक कोंकणि जनाले आनि संस्थाचें फाटबल जरुर आसा. कर्नाटक कोंकणि साहित्य अकाडेमिन आमगेलें योजनेक फाटिंबल दिल्ला. तशीचि इतर संघ-संस्थेचे आनि कोंकणि महाजनाले सहाकारु आशेनु हें सान पुस्तक तुमोले हस्तातुं दवरताति.

देवु बरें कोरो.

**प्रकशक**

**केपुळ दिनेश नायक**

केनरा हायस्कूल शताब्धि प्रकाशन (कोंकणि विभाग)







## संपादकालिं उत्रं

केनरा हाईस्कूल विज्ञा संस्थेचया प्रशसक मंडळिचे तर्फेन (वतीन) केनरा हाईस्कूलाचे कोंकणि विभाग, कोंकणिचे साहित्य, संस्कृति कला आनि लोकवेदाचे उदर्गति खातिर थोडे मेट काडचाक शुरु केलां. आत्तचिं i) कोंकणि डिप्लोमा कोर्स

ii) मुळावें तरगतिच्या विद्यार्थिक कोंकणि शिकप आनि ताका दावका दालेलें Text बूकं प्रकाशाक हाडल्यांति. हें वरस देकुनु संस्थेचो संस्थापक महान पुरुष श्री अम्मेबळ सुब्बराव पै हांगेल्या जल्मलेले दिवसु कोंकणि जानपद कला उत्सव सप्ताह आचरण करचें ठरैलां

कोंकणि समाजाचे आमोले मालगडयानिं धार्मिक, साहित्य, कला, सांस्कृतिक श्रेत्रांतु तशींचि सामाजिक आर्थिक, वाणिज्य, बेंकिंग, विज्ञा, वैद्यकीय, आरोग्य सेवा, कृषि, अंतराष्ट्रीय व्यवहार क्षेत्रांतु मस्त इतलें काम करनु राज्यांतु आनि देश - विदेशांतु नांवादिक दाल्लें. कोंकणि समाजाक भरमेचे स्थान मेळ्ळेलें मात्र नंयू तान्नि समाज आनि परिसर श्रीमंत केल्लां. विविध क्षेत्रांतु नाव जोळ्ळेल्या मालगडे

कोंकण्यालों उडगासु मुखावैले पीळिगेक परिचय करनु दिवचे दिशेंतु तांगेले जीवन वृत्तांत ल्हान पुस्तका रुपारि प्रकाशाक हाडचे काम कोंकणि विभाग करता.

ह्या योजनेक दुडवाचे आनि जीवन वृत्तांत संग्रह करचे विषय प्रामुख्य दावनु आस्सा. केनरा हाईस्कूल एसोसिएशन प्रशसक मंडळि आनि कर्नाटक कोंकणि साहित्य अकाडेमिनि ह्या पुस्तक प्रकाशन करुंक मुकारसुनु आयल्याति. श्री अमर चा.प्र. देकोस्ता (चाप्रा) हांगेले विशयांतु माहिती संग्रहकरनु, वगीचि पुस्तक चपिसुचाक उमेदि घेलिले श्री विक्टर डिसील्ला, गोम्टे करनु मुद्रण करनु दिलले मे! कोडवर्ड प्रोसेस अनि प्रिंटर्स हांका आनि मुख चित्र सुंदर करनु दिलले श्री जि.पि. शोष्टि हांका आम्मि देव बरें कोरो म्हण्ताति

**बस्ति वामन शेणाई**

**गौरव संपादक**

# ‘ಕೊಂಕಣಿ ಸಾಹಿತ್ಯ ಕುಲರತ್ನ’ ಚಾ. ಫ್ರಾ. ದೆಕೋಸ್ತಾ (ಚಾಫ್ರಾ)

ಮಂಗ್ಳುರೀ ಕೊಂಕ್ಣಿ ಕವಿತಾ ಶತಾಂತ್ ವಿಸಾವೇ ಶೆಕ್ಡಾಚೆ ಆದಿರ್ ಉಬ್ಜಾಲ್ಲೊ ಕವೀ ಮ್ಹಳ್ಯಾರ್ ಲುವಿಸ್ ಮಸ್ಕರೇಳ್. ತ್ಯಾ ಉಪ್ರಾಂತ್ ಹ್ಯಾ ಶೆಕ್ಡಾಚೊ ಅರ್-ಭಾಗ್ ಸಂಪ್ರಾ ಪರ್ಯಾಂತ್ ಥಿರಾಸಾಣೆಚೊ ಖಿಂಚೋಯ್ ಕವೀ ರುತಾ ಜಾಲೊ ನಾ. ಕೊಂಕ್ಣಿ ಲೊಕಾಕ್ ಕವಿತೆಚೆಂ ಗಂಧ್-ವಾರೆಂ ಜಾಯ್ತಾತ್ಲೆಂಚ್ ಮ್ಹಣ್ತಾನಾ ಕೊಣೆ ಕೊಣಾ ಖಾತಿರ್ ಕವಿತಾ ಲಿಖ್ತೀ?

ಹಾಚೆ ಪರ್ವಾನಾಸ್ತಾಂ ಚಾಫ್ರಾನ್ ಕೊಂಕ್ಣಿ ಕವಿತೆಕ್ ಮರ್ಯಾದ್ ಹಾಡ್ಲೆಖಾತಿರ್ ‘ಸಪ್ತಾಂತುಲೆಂ ರಾಜ್’ ಮ್ಹಳ್ಳೆ ಪಯ್ಲೆ ಕವಿತಾ ರಚ್ಲೆ. 1952 ಇಸ್ರೆಂತ್ ಆಕಾಶ್‌ವಾಣಿ, ಮುಂಬಯ್‌ತ್ ತೀ ಪ್ರಸಾರ್ ಜಾಲ್ಚಿ, ಗೋಂಯ್ ತಶೆಂ ಮುಂಬಯಿಂತ್ಲ್ಯಾ ರೋಮಿ ತಶೆಂ ನಾಗರೀ ಲಿಪಿಯೆಚ್ಯಾ 7 ಪತ್ರಾಂನೀ ತೀ ಛಾಪುನ್ ಆಯ್ಲೆ ತರ್ಯ್ ಕಾನಡೀ ಲಿಪಿಯೆಚ್ಯಾ ಖಿಂಚಾಯ್ ಪತ್ರಾನ್ ತೀ ಛಾಪ್ಲಿ ದಯಾ ಕೆಲಿನಾ.

ಚಾಫ್ರಾನ್ ಹ್ಯಾವಿಶಿಂ ಕಸಲಿಚ್ ಫಿಕಿರ್ ಕೆಲಿನಾ. ತೊ ಸರಾಗ್ ಬರಯ್ತೀ ರಾವೊಲ್ಲ. ಮಂಗ್ಳುರೀ ಕೊಂಕ್ಣಾಂಕ್ ‘ಕವಿತಾ’ ಮ್ಹಳ್ಯಾರ್ ಕಿತೆಂ? ಪಯ್ಲೊ ಪಾಲ್ ಶಿಕಯ್‌ಲ್ಲೊ ಚಾಫ್ರಾನ್. ತಾಚ್ಯೆ ಕವಿತೆಂನಿ ಪ್ರಾಸಾಚೆ ತ್ರಾಸ್ ವಿಸಾನಾಂತ್, ಖಿಂಯ್‌ಸರ್‌ಯ್ ಉತ್ರಾಂಚ್ಯಾ ಬರ್ಗಾಲಾನ್ ಚಾಫ್ರಾ ಉರ್ಬಾಲ್ಲೊ ವಿಸಾನಾ. ಭಾವನಾಂಕ್ ಜೊಕ್ತಿಂ ಉತ್ರಾಂ, ಉತ್ರಾಂಚ್ಯಾ ಘಡಾವಳಿಂತ್ ಪ್ರಾಸಾಂಚಿ ಚತ್ರಾಯ್, ಸಾದ್ಯಾ ಉತ್ರಾಂನಿಯ್ ಕವಿತಾ ತುರ್‌ಜಾಂವ್ಚಿ ವಿದ್ಯಾ, ಕೊಡು ಘಡಿತಾಂ ಯಾ ಅಡೂಕ್ ಸತಾಂ ಹಾಸೊ

ಉಮಾಳಾಂವ್ವಾ ದ್ವಂದ್ವ ಅರ್ತಾನಿ ಗುಂತುನ್ ಜೊಕ್‌ಲೊ ತೀರ್  
ಜೊಕ್ತಾ ಜಾಗ್ಯಾರ್ ಪಾವಂವ್ವಿ ಶ್ಯಾತೀ ಚಾಫ್ರಾಚೀ ಕವಿತೆಂಚೊ ವಿಶೇಸ್  
ಗೂಣ್.

ಅಗಾಧ್ ಕೊಂಕ್ಣಿ ಉತ್ರಾಂಚೆಂ ಭಂಡಾರ್, ಚಾಫ್ರಾ ತಾಚ್ಚೀ  
ಕವಿತೆಂನಿ-ಶ್ಲೆರಾಂತ್ಲೆಂ ನ್ಹಯ್ ಆಸ್ತಾಂ ನಾಡಾಂತ್ಲ್ಯಾ ಬೋವ್ ಅಪ್‌ರೂಪ್  
ಚಾಲ್, ನಡ್ತೆಂ, ಪರಿಸರ್ ಇತ್ಯಾದಿಂಚೆ ಉಲ್ಲೇಖ್ ಆಟಾಪ್ತಾತ್.  
ಮಾತಿಯೆಚೊ ವಾಸ್ ಧರ್-ಧರ್ ಮ್ಹಣ್ ನಿಶೆತಾ. ಸಾಂಗಾತಾಚ್ಚ್ ಚಾಫ್ರಾಚೀ  
ಸಂಸಾರೀ ಜಾಣ್ವಾಯ್ ಉಗ್ತಾನ್ ಭಾಯ್ರ್ ಸರ್ತಾ.

ಕವಿತಾ ಆನಿ ಪದಾಂ: ಹಾಂಚೊ ವೆತ್ಯಾಸ್ ಆನಿ ಸಮ್ಜಣೀ ಮಂಗ್ಗುರೀ  
ಕೊಂಕಣಿ ಲೊಕಾಂಕ್ ಕೆದ್ನಾಂಯ್ ಆಯಿಲ್ಲೀ ನಾ. ಕೊಂಕ್ಣಿಚೊ ಖ್ಯಾತ್  
ಭಾಶೆತಗ್ಯ್ ಮಾನಾಧಿಕ್ ವಿಲ್ಲಿ ಸಿಲ್ವ್ ಆಪ್ಲ್ಯಾ ಉತ್ರಾಂನಿ ಅಶೆಂ ಮ್ಹಣ್ತಾ:-  
"ಪೇಂಡ್ ಮ್ಹಣ್‌ಲ್ಯಾಕ್ ನಾರ್‌ಲೀ ಆನಿ ತಿಳಾಚೀ ಮ್ಹಣುಂಕ್ ಆನಿ  
ಎಕಾಚೀ ರೂಚ್ ಆನಿ ಎಕಾಚೀ ರುಚಿ ಥಾವ್ನ್ ಮೆಕ್ಳಿ ಕರುಂಕ್ ಕಳಚೆ".  
ಪುಣ್ ಚಾಫ್ರಾಚೊ ಗೂಣ್‌ಂಚ್ ವೆಗ್ಳೊ. ಎಕ್‌ಚ್ ನಾಂವಾಚೆರ್ ಆನಿ  
ವಿಶಯಾಚೆರ್ ಪದಾಂ ಆನಿ ಕವಿತಾ ಬರಂವ್ಚ್ಯಾಂತ್ ವೊಳ್ಳಾಲ್ಲೊ ಹಾತ್  
ಚಾಫ್ರಾಚೊ. ಹೊ ವಿಶೇಸ್ ಗೂಣ್ ಚಾಫ್ರಾ ಸೊಡ್ಲ್ಯಾರ್ ಇತರ್ ಕವಿಂಕ್  
ಲಾಗಾಂಚ್‌ನಾ ಮ್ಹಣುಯೆತಾ.

'ಮಾಂಡ್ ಸೊಭಾಣ್' ಪಂಗ್ಡಾಚ್ಯಾ ಎರಿಕ್ ಒಜೆರಿಯೊನ್ ತಾಚೀ  
ಕವಿತೆಂಕ್ ನವೊ ಜಲ್ಮ್ ದಿಲೊ. ತಾಚೀ ಕವಿತೆಂಕ್ ಸಂಗೀತ್ ಬಸವ್ನ್  
ಪದಾಂ ರುಪಿಂ ತಾಣೆ ಲೊಕಾಂ ಮುಕಾರ್ ಸಾದರ್ ಕೆಲಿಂ. ಅಶೆಂ ಜಾವ್ನ್  
ಮಂಗ್ಗುರೀ ಲೊಕಾಂಚ್ಯಾ ತೊಂಡಾರ್ ಆಯ್ಲೆವಾರ್ ಥಾವ್ನ್ ಮ್ಹಣ್ತೆ

ಲಗ್ನುಗ್ 12-13 ವರ್ಷಾಂ ಥಾವ್ನ್ ಚಾಫ್ರಾಚಿಂ ಪದಾಂ ಘೊಳ್ತಾತ್. ಆಕಾಶ್ ಪಾಣಿ, ದೂರ್‌ದರ್ಮನಾಚೆರ್ ಸರಾಗ್ ಹಿಂ ವಿತ್ರಾಯ್ಲ್ಯಾ ಉಪ್ರಾಂತ್ ಆತಾಂ'ತಾಂ ಆಮ್ಚ್ಯಾ ಲೋಕಾಂಕ್ ಕವಿತೆಚೊ ವಾಸ್ ಹುಂಕ್ಲ್ಯಾಕ್ ನಾಕಾಂ ಉದೆಲ್ಯಾಂತ್.

ಸಂಗೀತಾ ಖಾತಿರ್‌ಚ್ಚ್ ಚಾಫ್ರಾನ್ ಬರಯ್‌ಲ್ಲಿಂ ಪದಾಂ ಮಾಂಡ್ ಸೊಭಾಣಾಚೊ ಗುರ್ಕಾರ್ ಎರಿಕ್ ಒಜೆರಿಯೊಚೆ ಹಾತಿಂ ಜಾದೊ ಕರುಂಕ್ ಲಾಗಿಂ. ಮನಾಂ ವೊಡ್ಚ್ಯಾ ಸಂಗೀತಾ ರುಪಾರ್ ಉಬ್ಜಾಲ್ಲಿಂ ಹಿಂ ಪದಾಂ ಆಚ್ ಕೊಂಕ್ಲೆ ನ್ಹಯ್ ಆಸ್‌ಲ್ಲಾ ಮನ್ಶಾಂಚ್ಯಾ ತೊಂಡಾರ್‌ಯೀ ಗಾಜ್ತಾತ್. ಕೊಂಕಣಿ ಸಂಗೀತ್ ಶೆತಾಂತ್ ಹಾಂಗಾಸರ್ ಪರ್ತುನ್ ಏಕ್ ನವಾಲ್ ಘಡ್ಲೆಂ. ತೆದೊಳ್ ಪರ್ಯಾಂತ್ ಕೊಣ್ ಎಕ್ಲೊ ಕೊಂಕ್ಲೆ ಗಾವ್ಪೀ ಉಬ್ಜಾಲೊ, ತಾಚೀಂ ಪದಾಂ ತೊಚ್ಚ್ ಬರಯ್ತಾಲೊ ಆನಿ ಗಾಯ್ತಾಲೊ ತರ್, ಹಾಂಗಾಸರ್ ಹ್ಯಾ ಶೆತಾಂತ್ಲೊ ಹೊ ಸಂಪ್ರದಾಯ್ ಮೊಡ್ಲೊ.

ರಂಗ್ ತರಂಗ್, ಮಾಂಡ್ ಸೊಭಾಣಾದ್ವಾರಿಂ ಉತ್ರಾಂ ಆನಿ ಸಂಗೀತಾಚೆ ಜೊಡಿ ಗವ್ಳಿ. ರಾತ್ ರಾತ್ ರಡ್ಲಾಂ, ಸಾಳ್ಕಾಚೆ ಪಾಕ್ಲೆ, ಕಾಳ್ಕಾಕ್ ವ್ಹಚುಂಕ್, ಶಿರಾಂಧಾರಿಂಚೊ ಪಾವ್ನ್, ಆದಾಂವ್ ಬಾಪಾ, ಕೊಂಕ್ಲೆ ಕಾಚಾರ್, ಆಡ್ಕಲೊಗೊ ಬುಡ್ಕಲೊ, ಫಾರಾರ್ ಫಾರ್, ಜಳಾರ್, ರಾನಾಂತ್ಲ್ಯಾ ಮಾಂಕ್ಲ್ಯಾ, ಇಜ್ಜಾಬಾಕ್ ಇಚಾರ್ ನಾ, ಶೆಂಡೊ, ಕೊಂಬ್ಲ್ಯಾ ಬಾಬಾಂನೊ, ಟೆಕ್‌ಟೆಕ್ ಪಾನ್, ಸಾತ್ ಸಾತ್ ಚೊವ್ವಾ ಸನ್ನಾಂ, ಪುನ್ನೆಚ್ಯಾ ಚಂದ್ರಾ, ಬಿರಿ ಬಿರಿ ಪಾವ್ನ್, ಆಶೆಕ್ ವಾಟ್ ಲಾಯ್ಲಿ, ಸೊಮಾರಿ ಪಾಪಾರಿ, ಮೋಗ್ ಮ್ಹಳ್ಳಾರ್ ಕಿತೆಂ? ಅಶೆಂ ಹಾಕಾ ಲಿಂತ್ಯಾಚ್ಚ್ ನಾ.

ಕವಿ ಚಾವ್ನ್ ಕೊಂಕ್ಲೆಂತ್ ಚಾಫ್ರಾಕ್ ಸರ್ ನಾ. ತಾಣೆ ಆಪಡ್‌ನಾತ್ಲೊ ಏಶಯ್ ನಾ. ಉತ್ರಾಂಚಿ ಗಿರಸ್ತಕಾಯ್ ದೊಳೆ ಬಾಂದ್ತಾ. ಉಣ್ಯಾ

ಉತ್ರಾಂನಿ ಹಜಾರ್ ಬಾವ್ ಹಾಡ್ತಾ, ಆನಿ ಹರ್ ಉತರ್ ಜಿವಿತಾಚೆಂ ಎಕೆಕ್ ಪಿಂತುರ್ ಜಾವ್ನ್ ದೊಳ್ಳಾಂ ಮುಕಾರ್ ನಾಚ್ತಾ. ಹ್ಯಾಚ್ಚೆ ಕಾರಣಾಂಕ್ ಲಾಗೊನ್ ತಾಕಾ "ಉತ್ರಾಂಚೊ ರಾಯ್" ಮ್ಹಣ್ ಪೊಲಾಯ್ಲಾ. ಚಾಫ್ರಾಚ್ಯೊ ಕವಿತಾ ಕೊಂಕ್ಣಿ ಸಾಹಿತ್ಯಾಚಿ ಗಡ್ ಉತ್ರೊನ್ ನ್ಹಯ್ ಚ್ಹೆ ದೆಶಾಂತ್ ಬಗಾರ್ ಸಂಸಾರಾಚ್ಯಾ ಮಹಾನ್ ಕವಿಂಚ್ಯಾ ಕೃತಿಯಾಂ ಬರಾಬರ್ ಸ್ಥಾನ್ ಜೊಡುಂಕ್ ಯೋಗ್ಯತಾ ಆಸ್ಚೊ ಜಾವ್ನಾಸಾತ್.

ಪ್ರಕೃತಿ, ವಕ್ತ್ರಿ, ಹರ್‌ಬಾವ್-ಬಾವನಾಂ, ಹ್ಯಾ ಕವಿಚ್ಯೇ ಲಿಖ್ತೆಕ್ ಗುಲಾಮ್. ಜಾವ್ನ್ ತೊ ಸರ್ವೇಶ್ವರ್, ಇಗರ್ಜೆ ಘಾಂಟ್, ಬಿಂರ್ಡಾಂ, ಪೊಡ್ಲೊಳೆಚೆಂ ಫುಲ್, ಕೊಡ್ಯಾಳ್ಚಿಂ ಬಸ್ಸಾಂ, ರೊಜಿಬಾಯ್, ಡಾಯ್ಜಾಬಾಯ್, ಬಾತ್ತಾಬ್, ಆಬೊಲೆಂ ಸಾಳ್ಕಾಚಿ ಪಾಕ್ಲಿ, ಮಾಂಕೊಡ್, ಕೀರ್, ಜಳಾರ್, ಚಂದ್ರ್, ರೇಂವ್, ಕಾಂಟೊ ಏಕೊ ನ್ಹಯ್ ಏಕ್ ರಿತಿರ್ ತಾಚ್ಯೇ ಕವಿತೆಂತ್ ಸೊಭ್ತಾತ್ ಆನಿ ರಸಿಕ್‌ವಾಚ್ಯೇ ಹೇ ಸದಾಂಚೇ ವಸ್ತುಂನಿ ದೆಕಾನಾತ್‌ಲ್ಲೆಂ ತಸಲೆಂ ದೆಕ್ತಾತ್ ಆನಿ ತಾಚೀ ಸೊಭಾಯ್ ಚಾಕ್ತಾತ್.

### ಚಾಫ್ರಾ ಏಕ್ ಕತಾಗಾರ್

ಚಾಫ್ರಾನ್ ಕೊಂಕ್ಣಿ ಸಾಹಿತ್ಯಾಚ್ಯಾ ಹರ್ ಪ್ರಕಾರಾಂನಿ ಹಾತ್ ಭೊಂವ್ಡಾಯ್ಲಾ. ಜಸೊ ತೊ ಏಕ್ ಕವಿ, ನಾಟಕಿಸ್ತ್, ತಶೆಂಚ್ ತೊ ಏಕ್ ಕತಾ ಬರಿಯೀ ಜಾವ್ನಾಸ್‌ಲ್ಲೊ.

1956 ಇಸ್ರೆಂತ್ 'ಜಾಗ್‌ಮಾಗ್' ಪತ್ರಾ ಖಾತಿರ್ ತಾಣೆ 'ಲಜ್' ನಾಂವಾಚಿ ಸಾಂಕಳ್ ಕತಾ ಬರಯ್ಲಿ. 'ಪಯ್ಲಾರಿ' ಖಾತಿರ್ 'ನ್ಹವ್ರೊ', 'ಸಂಯ್ಬಾಚೆಂ ಪಾತಕ್' ಆನಿ 'ವಾಟೆ ವಯ್ಲಿ ವಾಲ್' ಸಾಂಕಳ್ ಕತಾ ಬರಯ್ಲಿ. ಉಪ್ರಾಂತ್ ಸಾಂತ್ ಕ್ರಿಸ್ತೊಫರಾಚೆ ಜಿಣಿಯೆಚೆರ್ 'ಪಯ್ಲಾರ್ಯಾಂಚೊ ಮಿತ್ರ'

ಆನಿ ಮೆಲ್ಲೆಂ ಲಾಗ್ತಾ ಮ್ಹಳ್ಳೆ ಪಾತಿಯೆಣೆಚೆರ್ ಮಾನಸಿಕ್ ವೀಶ್ಟ್ ಫಾಂಕಂವ್ಚಿ, 'ಮೆಲ್ಲೆಂ' ಕತಾ. 'ವಿಶಾಲ್ ಕೊಂಕಣ್' ಪತ್ರಾಖಾತಿರ್ 'ಆದಾಂವ್ ಆನಿ ಏವ್' ಸಾಂಕಳ್ ಕತಾ. ಜಿವಿತ್ ಪತ್ರಾರ್ ಪರ್ಗಟ್ ಜಾಲ್ಲ್ಯೊ 'ಕೊಳ್ಳೊ', 'ಸಾಸ್ಣಾಚೊ ವಿಶೆವ್'. ಉದೆವಾ ಖಾತಿರ್ 'ದೇವ್ ಪಳೇತ್ ಆಸಾ'. 'ಕೊಳ್ಳೊ' ಆನಿ 'ಸಾಸ್ಣಾಚೊ ವಿಶೆವ್' ಹ್ಯೊ ಕಾಣೆಯೊ ತಾಚ್ಯೊ ಆಯ್ಕೆವಾರ್‌ಚ್ಯೊ ತಶೆಂ ನಿಮಾಣ್ಯೊ ಮ್ಹಣುಂಯೆತಾತ್.

### ಚಾಫ್ರಾ ಎಕ್ ನಾಟಕ್‌ಕಾರ್

ಚಾಫ್ರಾ ಕಶೆಂ ಕವಿ ತಶೆಂಚ್ ಕೊಂಕ್ಣಿ ರಂಗ್‌ಮಂಚಾರ್ ಕ್ರಾಂತಿ ಉಟಯ್‌ಲೊ ಏಕ್ ಮ್ಹಾನ್, ಫಾವುದ್ ನಾಟಕಿಸ್ತ್. ತೊ ಹಾಯ್‌ಸ್ಕೂಲಾಂತ್ ಶಿಕ್ತಸ್ತಾನಾ ತಾಚೊ ಪಯ್ಲೊ ನಾಟಕ್ "ನಿಶ್ಚುರ್ ಮೊತ್ಲಾ" ಬರವ್ನ್, ಸೆಜಾರ್‌ಚೆಂ ಕಾಪಡ್ ಪಡ್ಲೊ ಚಾವ್ನ್ ಘರ್ಜ್ತಾ ಆಂಗ್ಲಾಂತ್ ತಾಣೆ ಖೆಳವ್ನ್ ದಾಕಯ್‌ಲೊ.

1948 ಂತ್ ಮುಂಬಯಾಕ್ ತಾಚೆಂ ಕುಟಮ್ ವೆತಚ್ಚ್, ತಾಣೆ ಮುಂಬಯಿಂತ್ಲ್ಯಾ "ಪೆಟಿಟ್" ಲಾಯ್ಪುರಿಚೆಂ ಸಾಂದೆಪಣ್ ಜೊಡ್ಲೆಂ. ಫ್ರೆಂಚ್ ಬರವ್ಪಿ ಮೊಲಿಯೆರ್, ಹಿಪ್ಪನ್ ತಶೆಂ ಇತರ್ ಯುರೋಪಿಯನ್ ನಾಟಕಿಸ್ತಾಂಕ್ ಆನಿ ಸಾಹಿತಿಂಕ್ ತಾಣೆ ವಾಚ್ಲೆಂ. ಸಾಂಗಾತಾ ಸಾಂಗಾತಾ ಮರಾಠೀ ನಾಟಕಾಂ ಪಳೆವ್ನ್ ತಾಂಚೊ ಲಭ್ಯಾಸ್ ಕೆಲೊ. ತ್ಯಾ ವೆಳೆಂ ಭಾರತೀಯ್ ರಂಗ್‌ಮಂಚಾರ್ ಬಂಗಾಳೀ ಆನಿ ಮರಾಠೀ ನಾಟಕ್ ಆಧುನಿಕತೆಚ್ಯಾ ಪಾಂವ್ಡ್ಯಾರ್ ಪಾವ್‌ಲ್ಲೆ.

ಅಶೆಂ ಯುರೋಪಿಯನ್ ಆನಿ ಮರಾಠೀ ನಾಟಕಾಂಚ್ಯಾ ಪ್ರಭಾವನ್ ಚಾಫ್ರಾನ್ ಕೊಂಕ್ಣಿ ರಂಗ್‌-ಮಂಚಾರ್ ಆಧುನಿಕತೆಚೊ ವಾರೊ ವ್ಹಾಳಯ್ಲೊ.



ತೆದ್ದಾ ಕೊಂಕ್ಲಿ ನಾಟಕ್ ನಾಟಕೀಯ ರಿತಿರ್ ಮ್ಹಣ್ಣೆ, ಅರ್ತ್ ನಾತ್‌ಲ್ಲೊ ಕಾಣೆಯೊ, ಮದೆಮದೆಂ ದೃಶ್ಯಾಂ ಬದ್ಲಾವಣ್ ಆನಿ ಹಾಕಾ ಲಾಗೊನ್ ಕಾಣೆಯಾಂಕ್ ಸಂಬಂದ್ ನಾತ್‌ಲ್ಲಿಂ ಹಿಂದಿ ಫಿಲ್ಮಾ ತಾಳ್ಯಾಚಿಂ ಪದಾಂ, ಉಣ್ಯಾನ್ 18-20 ಕಲಾಕಾರ್, ಲೊಕಾಂಕ್ ಹಾಸಂವ್ಪ್ಯಾಕ್ ಸಂಬಂದ್‌ನಾತ್‌ಲ್ಲೆ ಪಾತ್ರ್ ಹೆಂ ಸದಾಂಚೆಂ ಆಸ್‌ಲ್ಲೆಂ.

ಚಾಫ್ರಾನ್ ಹೊ ಸಂಪ್ರದಾಯ್ ಮೊಡ್ಲೊ. 4-5 ಪಾತ್ರಾಂನಿಚ್ಚ್ ನಾಟಕ್ ಗುಂತುನ್, ನಾಟಕ್ ಖೆಳ್ತಲ್ಯಾಂಕ್ ತಶೆಂ ಖೆಳಯ್ತಲ್ಯಾಂಕ್ ಸಲೀಸಾಯ್ ಹಾಡ್ಲಿ. ತಿತ್ಲೆಂಚ್ ನ್ಹಯ್ ಬಳಾಧಿಕ್ ಸಂಭಾಶಣ್, ಸಬ್ದಾಂಚೆ ಅಲಂಕಾರ್, ವಿಶಯಾಚಿ ಗುಂಡಾಯ್, ಭಾರಾಧಿಕ್ ಪಾತ್ರ್, ತಶೆಂಚ್ ಉಣ್ಯಾ ಪಾತ್ರಾಂನಿ ವ್ಹಡ್ ಕಾಣೆ ಬಾಂದುನ್ ಹಾಡ್ಲಿ ವಿದ್ಯಾ, ಸಗ್ಳೊ ನಾಟಕ್ ಎಕ್‌ಚ್ಚ್ ಅಂಕ್ಯಾಂತ್ ಬಸಂವ್ಚಿ ಬುದ್ವಂತಾಕಾಯ್ ಹ್ಯೊ ಸಂಗಿ ಚಾಫ್ರಾಚ್ಯಾ ನಾಟಕಾಂಕ್ ಆನಿ ಹೆರ್ ನಾಟಕಿಸ್ತಾಂಚ್ಯಾ ನಾಟಕಾಂಕ್ ವಿಭಿನ್ನ್ ಮ್ಹಣ್ ದಾಕಯ್ತಾತ್.

1958 ಇಸ್ವೆಂತ್ 'ಆಂಕ್ವಾರ್ ಮೆಸ್ತ್ರಿ' ನಾಟಕ್ ಹಾಚೊ ಪ್ರಯೋಗ್ ಜಾಲೊ. ಮುಂಬಯ್ಚ್ಯಾ ಇಂಗ್ಲೆಜ್ ಪತ್ರಾಂನಿ ಕೊಂಕ್ಲಿ ನಾಟಕಾವಿಶಿಂ ಹಾಚೆರ್ ಪಯ್ಲ್ಯಾನ್ ಪಯ್ಲೊ ವಿಮರ್ಶೊ ಜಾಲೊ. ಉಪ್ರಾಂತ್ ಹ್ಯಾ ನಾಟಕಾಚೆ ಸಬಾರ್ ಪ್ರಯೋಗ್ ದೇಶಾಂತ್ ತಶೆಂ ದೇಶಾ ಭಾಯ್ರಯ್ ಜಾಲ್ಯಾತ್. ಹ್ಯಾ ನಾಟಕಾಚೊ ತುಳು ಅಣ್ಕಾರ್ 'ಹರಿಶ್ಚಂದ್ರ ಮಾಸ್ಪರ್' ಆನಿ 'ಸತ್ಯ ಪನಡೆ' ನಾಂವಾಖಾಲ್‌ಯ್ ಸಾದರ್ ಜಾಲ್ಯಾತ್.

'ಭಾಂಗಾರ್ ಮ್ಹುನಿಸ್', ಚಾ. ಫ್ರಾ. ಚೊ ಭಾಂಗಾರ್ ನಾಟಕ್, ಹಾಚೆ ವರ್ವಿಂ ಚಾ. ಫ್ರಾ. ಕೊಂಕ್ಲಿ ನಾಟಕಿಸ್ತಾಂಚ್ಯಾ ಫಂಗ್ತೆಂತ್ ಉಂಚಾಯೆರ್

ರಿಕ್ಕಾ. ಸಬಾರ್ ಸ್ಪರ್ಧಾಂನಿ ಇನಾಮಾಂ ಆಪ್ಲಾಯಿಲ್ಲೊ ಹೊ ನಾಟಕ್ ಪಯ್ಲಿ ಪಾವ್ಲಿಂ ಪ್ರದರ್ಶಿತ್ ಚಾತಾನಾ ನವ್ಯಾ ಚಿಂತ್ನಾಕ್ ವರ್ಧನಾತ್‌ಲ್ಲ್ಯಾ ಪ್ರೇಕ್ಷಕಾಂವರ್ವಿಂ ಪ್ರೇಕ್ಷಕನಾಸ್ತಾಂ ರದ್ದ್ ಚಾಲ್ಲೊ.

1955 ಇಸ್ಟೆಂತ್ ಚಾಫ್ರಾನ್ ಪಯಿಲ್ಲೊ 'ಸೊಭಿತ್ ಸಂಸಾರ್' ನಾಟಕ್ ತೀನ್ ಅಂಕ್ಡಾಂನಿ ಬರಯ್‌ಲ್ಲೊ. 1959 ಇಸ್ಟೆಂತ್ ತಾಣೆ ದೊತಿ ವಿರೊದ್ ಸಂಘ್ ಬಾಂದ್‌ಲ್ಲ್ಯಾ ವೆಳಿಂ ಹೊ ನಾಟಕ್ ದೊತಿ ವಿರೊದ್ ಚಳ್ಳೆಳೆಕ್ ಲಗ್ತಿ ಚಾಂವ್ಚೆಬರಿಂ ಬದ್ಲನ್ ಏಕಾಂಕಿ ಜಾವ್ನ್ ಖೆಳಯ್ಲೊ. ಹ್ಯಾ ನಾಟಕಾಚೆ ಸಬಾರ್ ಪ್ರಯೋಗ್ ಮುಂಬಯಿ, ಗೋಂಯ್ ಆನಿ ಮಂಗ್ಳುರಾಂತ್ ಜಾಲೆ. ಮರಾಠಿಂತ್ಲೊ ಫಾಮದ್ ನಾಟಕಿಸ್ತ್ ಶ್ರೀ ಪಿ. ಕೆ. ಅತ್ರನ್ ಆಪ್ಲ್ಯಾ 'ಮರಾಠಾ' ಪತ್ರ್‌ರ್ 1½ ಕೊಲಮಾಂಚೊ ವಿಮರ್ಶೊ ಹ್ಯಾ ನಾಟಕಾಚಾತಿರ್ ಕೆಲೊ.

ಕೊಂಕ್ಣಿ ನಾಟಕ್ ರಂಗಾರ್ ಆಪ್ಲ್ಯಾ ನಾಟಕಾಂದ್ವಾರಿಂ ಕ್ರಾಂತಿ ಉಟಯಿಲ್ಲೊ ಚಾಫ್ರಾನ್, ತಾಚೊ ಶ್ರೇಷ್ಠ್ ನಾಟಕ್ ಮ್ಹಣ್ ನಾಂವಾಡ್ಲೊ 'ಭಾಂಗಾರ್ ಮನಿಸ್' ಹಾಚೊ ಪಯ್ಲೊ ಪ್ರಯೋಗ್ ಪ್ರೇಕ್ಷಕ ನಾಸ್ತಾಂ ರದ್ದ್ ಚಾಲ್ಲೊ. ಫಕತ್ತ್ ಚಾರ್‌ಚ್ ಪಾತ್ರಾಂನಿ ಏಣ್‌ಲ್ಲೊ ನಾಟಕ್, ಏಳಾಧಿಕ್ ಪಾತ್ರ್ ಆನಿ ಸಂಭಾಶಣಾಂಕ್ ಲಾಗೊನ್ ಸಬಾರ್ ಪತ್ರಾಂನಿ ವಿಮರ್ಶೊ ಜೊಡುಂಕ್ ಪಾವ್ಲಾ.

ಹಾಸ್ಯಾ-ಕಳ್ಳಳ್ಳಾಂನಿ ರಯ್ಪಿಲ್ಲೊ "ಜೊರ್ವಿ ಬುತೆಲ್" ನಾಟಕಾಕ್ ಮಿಕ್ತಲ್ಲ್ಯೊ ಕೊಂಕ್ಣಿ ಹಾಸ್ಯ ನಾಟಕ್ ಎದೊಳ್ ಕೊಣೆಂಯ್ ಲಿಖ್‌ಲ್ಲೊ ನಾ ಮ್ಹಳ್ಳೊ ಅಭಿಪ್ರಾಯ್ ಆಸಾ.

"ತರ್ರೆ ತರ್ರೆ ಮೊರ್ದೆಂ" ನಾಟಕ್ ಧರ್ಮಿಕ್ ಪಾತ್ರಾಂನಿ ವಿಣ್ಣೊಲೊ ಜಾಲ್ಲ್ಯಾನ್ ಸಬಾರ್ ಧರ್ಮಿಕಾಂನಿ ತಶೆಂ ಸಮಾಜೆಚ್ಯಾ ಪುಡಾರ್ಯಾಂನಿ ತಾಚೊ ವಿರೋಧ್ ಕೆಲ್ಲೊಯ್ ಆಸಾ.

ಶೇಕ್ಸ್‌ಪಿಯರಾಚ್ಯಾ ಏಕ್ ನಾಟಕಾಚಿ ಕಥಾವಸ್ತು - 'TOM OF ATHENS' - ಘೆವ್ನ್ 100 ವರ್ಸಾಂ ಆದ್ಲ್ಯಾ ಕೊಂಕ್ಣಿ ಕ್ರಿಸ್ತಾಂವಾಂಚ್ಯಾ ಸಂಸ್ಕೃತೆಚಿ, ನ್ಹೆಸ್ಪಾ-ಚಾಲಿಚಿ, ರಿತೀ-ರಿವಾಜಿಂಚಿ, ತಶೆಂ ಧರ್ಮಿಕ್ ಆನಿ ಚ್ಯಾರಿತ್ರಿಕ್ ಘಡಿತಾಂಚಿ ಝಳಕ್ ದೀವ್ನ್ ರೂಪಾಂತರ್ ಕೆಲ್ಲೊ ನಾಟಕ್ "ಶಿರಿಗುಂಡಿ ಶಿಮಾಂವ್" ಚಾಫ್ರಾಚಿ ಏಕ್ ಮ್ಹಾನ್ ಕೃತಿ.

ಚಾಫ್ರಾ ತೊ ಏಕ್ ಕಶೆಂ ಉತ್ತಿಮ್ ನಾಟಕಿಸ್ತ್ ತಶೆಂಚ್ ತೊ ಏಕ್ ಉತ್ಪಪ್ಪ್ ನಟ್ ಆನಿ ಮಹಾನ್ ದಿಗ್ದರ್ಶಕಯೀ ಜಾವ್ನಾಸ್ಲೊ.

ಮಂಗ್ಳುರ್ಚ್ಯಾ 'ಕಲಾಸಂಪತ್' ಸಂಸ್ಥಾನ್ ವರ್ಸಾವಾರ್ ಆಸಾ ಕರ್ಚ್ಯಾ ನಾಟಕ್ ಸ್ಪರ್ಧಾಂತ್ ಚಾಫ್ರಾಚ್ಯಾ ಸರ್ವ್ ನಾಟಕಾಂಕ್ ತಶೆಂ ನಾಟಕಾಂನಿ ಅಭಿನಯ್ ಕೆಲ್ಲಾ ಕಲಾಕಾರಾಂಕ್ ಅತ್ಯುತ್ಕಮ್ ಪ್ರಶಸ್ತೊ ತಶೆಂ ಭೋಮಾನಾಂ ಲಾಭ್ಲ್ಯಾಂತ್ ಆನಿ ಆಜೂನ್ ಲಾಭೊನ್‌ಚ್ ಆಸಾತ್.

ತಾಚೆ ಲಗ್ನಗ್ 15 ನಾಟಕ್ ರೆಡಿಯೊರ್ ಪರ್ಸಾರ್ ಜಾಲ್ಯಾತ್. ತಾಚೊ 'ಕುವಾಳ್ಕಾಚಿ ವಾಲ್' ನಾಟಕಾಚಿ ಕೊವ್ಣಿಯೀ ಜಾಲ್ಯಾ.

ಚಾಫ್ರಾಚ್ಯಾ ತಿಂತೆರಾ ಥಾವ್ನ್ ಟೊಮೆಟೊ, ಮಾಂಕ್ಡಾಚೊ ಪಾಯ್, ದೊರೊ, ಜುಜೆ ದಯಾಳ್, ಸುಣೆ ಮಾಜರ್ ಹಾಸ್ತಾ, ಮಾಗಿರ್ದೆಂ ಮಾಗಿರ್, ಪಯ್ಲಾರ್ಯಾಂಚೊ ಮಿತ್ರ್, ಬೊಕ್ಲಾಕ್ ಸಾತ್ ಜೀವ್, ಕುವಾಳ್ಕಾಚಿ ವಾಲ್, ಹಾಂಡೊ ಉಟ್ಲಾ, ಬೊಂಚೊ ಬಂಧ್, ಮಾಸೊ, ದೇವ್ ಪಳೇತ್ ಆಸಾ-ಹೆ ನಾಟಕ್ಯಾ ಉಬ್ಜಾಲ್ಯಾತ್.

**ಚಾಪ್ರಾ - ಛಾಪುನ್ ಆಯಿಲ್ಲಿಂ ಪುಸ್ತಕಾಂ:**

**II ಕತಾ:** 1) ಸಾಂ. ಕ್ರಿಸ್ತೊಫರಾಚಿ ಜಿಣಿಯೆ ಕತಾ - ರೊಮಿ ಲಿಪಿಂತ್.

2) ಮೆಲ್ಲೆಂ - ಕಾನಡೀ ಲಿಪಿ - ಕೊಂಕಣಿ ಪ್ರಕಾಶನ್.

**II ಪದಾಂ:**

1) ಮಾಂಡ್ ಸೊಭಾಣ್ ಪದಾಂ

-ಕಾನಡೀ-1986

2) 'ಮೊತಿಯಾಂ'

-ನಾಗರೀ ತಶೆಂ ಕಾನಡೀ-1993

ಮಾಂಡ್ ಸೊಭಾಣ್

ಪ್ರಕಾಶನ್, ಮಂಗ್ಳುರ್.

**III ಕವಿತಾ:**

1) ಸೊಂಶ್ಯಾಚಿ ಕಾನ್ - ನಾಗರೀ -1988 - ಚಾಗ್ ಪ್ರಕಾಶನ್, ಗೊಂಯ್.

2) " " - ಕಾನಡೀ - 1990 - ಪ್ರಗತೀ ಪ್ರಕಾಶನ್ ಮಂಗ್ಳುರ್.

**IV ನಾಟಕ್:**

1) ತರ್ಲೆಂ ತರ್ಲೆಂ ಮೊರ್ಲೆಂ ಆನಿ

4 ಮೊಟ್ಟೆ ನಾಟಕ್

- ಕಾನಡೀ -

ಉದೆವ್ ಪ್ರಕಾಶನ್, ಮಂಗ್ಳುರ್

2) ಸುಣೆ ಮಾಜರ್ ಹಾಸ್ತಾ - ಕಾನಡೀ - ಪ್ರಗತೀ ಪ್ರಕಾಶನ್, ಮಂಗ್ಳುರ್

3) " " -ನಾಗರೀ-ಆಪುರ್ಬಾಯ್ ಪ್ರಕಾಶನ್, ಗೊಂಯ್.

4) ಮಾಗಿರ್ಚೆಂ ಮಾಗಿರ್-ನಾಗರೀ-ರಾಜ್ ಹಂಸ್ ವಿತರಣ್, ಗೊಂಯ್.

5) "ತರ್ಲೆಂ ತರ್ಲೆಂ ಮೊರ್ಲೆಂ"

ಆನಿ ಚ್ಯಾರ್ ಮೊಟ್ಟೆ ನಾಟಕ್

- ನಾಗರೀ - ರಾಜ್ ಹಂಸ್

ವಿತರಣ್, ಗೊಂಯ್.

6) 'ಛಾಂಗಾರ್ ಮನಿಸ್' - ಕಾನಡೀ - ಸಾಂ. ಲುವಿಸ್ ಕೊಲೆಜ್, ಕೊಂಕ್ಣಿ

ಸಂಸ್ಥೆ, ಮಂಗ್ಳುರ್.

ತಾ ಶಿವಾಯ್ ಸಾಹಿತ್ಯ ಅಕಾಡಮಿನ್ ಶ್ರೀ ಬಾಕಿಬಾಬ್  
ಬೋರ್ಕರಾಚ್ಯಾ ಸಂಪಾದಕ್‌ಪಣಾಖಾಲ್ ತಾಚೆಂ ಥೊಡಿಂ ಕವಿತಾಂ  
ನಾಗರಿಂತ್ ಛಾಪ್ಲ್ಯಾಂತ್.

ಮಾ| ಬಾ| ಪ್ರತಾಪ್ ನಾಯ್ಕಾನ್ ಸಂಪಾದನ್ ಕೆಲ್ಲ್ಯಾ ಕವಿತಾ  
ರೈಲುಲ್ಯಾಂತ್ಯಾ ತಾಚೆಂ ಕವಿತಾಂ ಛಾಪುನ್ ಆಯ್ಲ್ಯಾಂತ್.

ತಶೆಂಚ್ ಮಂಗ್ಳುರೀ ಆನಿ ಗೊಂಯ್ಚ್ಯಾ ಪತ್ರಾಂನಿ, ನೆಮಾಳ್ಕಾಂನಿ  
ಚಾಫ್ರಾಚ್ಯೊ ಅಸಂಖ್ಯಾತ್ ಕವಿತಾ, ಲೇಖನಾಂ, ಪೊಳೀ(ಲಂಕಣಾಂ),  
ಸವಲಾಂಚಾಪೀ ಛಾಪುನ್ ಆಯ್ಲ್ಯಾಂತ್.

**ಚಾಫ್ರಾ ಉತ್ತೀಮ್ ಉಲವ್ಪೀ ತಶೆಂ ಭಾಶಣ್‌ಗಾರ್:**

ಚಾಫ್ರಾ ಶಾಳೆಚೆಂ ಶಿಕಪ್ ಶಿಕ್ವೆವೆಳಿಂ ಭಾರತಾಂತ್ ಸ್ವಾತಂತ್ರಾಚಿ  
ಚಳ್‌ವಳ್ ಭರಾನ್ ಚಲ್ತಾಲಿ. ಕೊಡಿಯಾಳಾಂತ್ ಹಾಚಿ ದಾವ್ ವಿಶೇಸ್  
ನಾತ್‌ಲ್ಲಿ ಮ್ಹಣೈತ್. ಥಂಯ್ ಹಾಂಗಾ ಲ್ಹಾನ್ ಲ್ಹಾನ್ ಪ್ರತಿಭಟನಾಂ  
ಸೊಡ್ಲ್ಯಾರ್ ವ್ಹಡ್ ಮಟ್ಕಾರ್ ಕಿತೆಂಚ್ ಜಾಲ್ಲೆಂ ನಾ. ದೆಕುನ್ ಕೊಣ್ಣಾ  
ಚಾಫ್ರಾ ಸ್ವಾತಂತ್ರ್ ಚಳ್ವಳೆ ಥಂಯ್ ಚಡಿತ್ ಪ್ರೇರಿತ್ ಜಾಲೊನಾ.  
ತವಳ್ಳೊ ಕಮ್ಯುನಿಸ್ಟ್ ಫುಡಾರಿ ದೊ| ರಾಮ್ ಹೊಳ್ಳಾಚೆಂ ಘರ್ ಚಾಫ್ರಾಚ್ಯಾ  
ಘರಾ ಸಾಮ್ಕಾರ್‌ಚ್ಚ್ ಆಸ್ಲೆಂ. ಹೊ ಮನಿಸ್ ಉತ್ತೀಮ್ ಭಾಶಣ್‌ಗಾರ್  
ಆಸ್‌ಲ್ಲೊ. ಕಾಮ್ನಾರಾಂಚ್ಯಾ ಯೂನಿಯನ್ ಚಟುವಟಿಕೆಂನಿ ಭರ್ಸುನ್,  
ಭ್ರಷ್ಟಾಚಾರಾ ವಿರೋಧ್ ಪದಾಂ ಘಡ್ತಾಲೊ, ಪರಗಟ್ ಸಭೆರ್ ಉಗ್ತಾನ್  
ಉಲಯ್ತಾಲೊ. ಚಾಫ್ರಾ ಹೇ ಸಭೆಂಕ್ ಬಿಲ್ಕುಲ್ ಚುಕಯ್ನಾತ್‌ಲ್ಲೊ.  
ತಾಚೊ ಮಾವೊಯೀ ಯೂನಿಯನಾಂತ್ ಸಕ್ರಿಯ್ ಪಾತ್ರ್ ಘೆತಾಲೊ

ಜಾಲ್ಮಾನ್ ಕೊಣ್ಣಾ ಕಮುನಿಸ್ತಾಂಚೊ ಪ್ರಭಾವ್ ತಾಚೆರ್ ಘಾಂಕ್ಲೊ. ಚಾಫ್ರಾಕ್ ಸಭೆಂಕ್ ವೆಚ್ಯಾಕ್ ಕಸಲಿಚ್ಚ್ ಅಡ್ಕಳ್ ನಾತ್ಲಿ. ಅನ್ಯೇಕ್ ಫುಡಾರೀ ಬಿ. ವಿ. ಕಕ್ಕಿಲ್ಯಾಯ ಹಾಚೊ ಸಂಪರ್ಕಾಯೀ ಚಾಫ್ರಾಕ್ ಆಸ್ಲೊ. ಕಮುನಿಸ್ತಾಂಚೆಂ 'ಜನಯುಗ್' ಪತ್ರ್ ತೊ ಸರಾಗ್ ವಾಚ್ತಾಲೊ. ಅಶೆಂ ಜಾಲ್ಮಾನ್ ಚಾಫ್ರಾಕ್ ಉತ್ತಿಮ್ ಚಿಂತ್ಲಿ ತಶೆಂ ಉಲವ್ಪಿ ಜಾಂವ್ಕ್ ಹಾಂಗಸರ್ ಭದ್ರ್ ಬುನ್ಯಾದ್ ಲಾಭಿ ಮ್ಹಣುಯೆತಾ.

ತಶೆಂ ಜಾಲ್ಮಾನ್ ಎದೊಳ್ ಪರ್ಯಾಂತ್ ಕೊಂಕ್ಣೆಂತ್ ಚಾಫ್ರಾ ತಸಲೊ ಉತ್ತಿಮ್ ಉಲವ್ಪಿ ಯಾ ಭಾಶಣ್‌ಗಾರ್ ದುಸ್ರೊ ಕೊಣ್‌ಚ್ ನಾ ಮ್ಹಣ್‌ತ್.

ಗೂಂಡ್ ತಾಳೊ, ಸುಡಾಳ್ ಉಲವ್ಲೆ, ವಿಶಯ್-ವಿಶಯಾಚೆರ್ ವಿಗ್ಧಾನಿಕ್ ದಿಶ್ಪಿಕೊನ್ ಮಾಂಡ್ಲಿ ರೀತ್, ವೊರಾಂಚಿಂ ವೊರಾಂ ಆಯ್ತೆಲ್ಯಾಕ್ ತಾಚ್ಯಾ ಜಾಗ್ಯಾರ್ ಹಾಲನಾಶೆಂ ಬಸಂವ್ಕ್ ಸಕ್ತಾಲೊ.

ಸಮಾಜೆಂತ್ ಘಡ್ನ್ಯಾ ತಶೆಂ ಅಧಿಕಾರ್ ಚಲಯ್ತೆಲ್ಯಾಂನಿ ಕರ್ಲ್ಯಾ ಅನ್ನಾಡ್ಪಣಾ ವಿರೋಧ್ ಗಿನ್ಯಾನ್‌ಭರಿತ್ ಧಾರೆರ್ ಹಾಸ್ಯಮಯ್ ವೆಂಗ್ಕ್ ರಿತಿರ್ ಚಾಫ್ರಾ ಅಪ್ಲೆಂ ಚಿಂತಪ್ ಉಜಾರ್ ಕರ್ತಾಲೊ.

ಕೊಂಕ್ಣಿ ಲೇಖಿಕ್ ಸಂಮೇಳ್, ಕೊಂಕ್ಣಿ ಪರಿಶದ್ಲೊ, ಕಾಮೆಲಿ ಸಂಘಟನಾಂ ಬಾಂದುನ್ ಹಾಡ್ಪಾನಾ ಆನಿ ನಿಮಾಣೆ 'ಕರ್ನಾಟಕಾಂತ್ ಕೊಂಕ್ಣಿ ಆಕಾದಮಿ' ಆನಿ 'ಆಟ್ರಿ ವೊಳೆರಿಂತ್ ಕೊಂಕ್ಣಿ' ಹ್ಯಾ ಖಾತಿರ್ ಆಸಾ ಕೆಲ್ಲ್ಯಾ 'ಜಾಫಾ' ಕಾರ್ಯಾವಳಿ ಮಾಂಡುನ್ ಹಾಡ್ಪಾನಾ ತಾಣೆ ಕೆಲ್ಲೆ ಪರ್ಲಟ್ ಉಲವ್ಪಿ ವಿಸರ್ವೆಚ್ ನ್ಹಯ್. ಕೊಂಕ್ಣೆಂತ್‌ಚ್ಚ್ ನ್ಹಯ್ ಆಸ್ತಾಂ ತುಳು

ಭಾಶೆಂತ್ಯಾ ತಾಣೆ ನೆಹರೂ ಮಯ್ದಾನಾರ್ ಕೆಲ್ಲೊ ಪರಗಟ್ ಉಲವ್ನ್ ಮಂಗ್ಳುರೀ ಪ್ರಜಾ ಆಜೂನ್ ತಾಕಾ ವಿಸ್ತೊಂಕ್ ಸಕನಾ.

**ಚಾಫ್ರಾ:** ಮ್ಹಾನ್ ಸಮಾಜಿಕ್ ಚಿಂತ್ನಿ ಆನಿ ಚಳ್ವಳ್‌ಗಾರ್.

ಸ್ವಭಾವಾನ್‌ಚ್ ಸಮಾಜೆಚೊ ಹುಸ್ಕೊ ಆಸ್‌ಲ್ಲ್ಯಾ ಚಾಫ್ರಾಚೆರ್ ಕಮ್ಮೊನಿಸ್ತ್ ತತ್ವಾಂಚೊ ಪ್ರಭಾವ್ ಪಡೊನ್ ತಾಚ್ಯಾ ಚಿಂತ್ನಾಕ್ ಚಡಿತ್ ಧಾರ್ ಲಾಭ್ಲಿ. ಹೆಂ ಚಾಫ್ರಾಚ್ಯಾ ಕರುಂವಾಂನಿ ಝಳ್ತಾ. ಆಪ್ಲೆಂ ಶಿಕಪ್ ಸಂಪವ್ನ್ ತೊ ಮುಂಬಯಿ ಪಾವ್ಲೊ ತೆದ್ನಾ ತಾಚೆಂ ಸಮಾಜಿಕ್ ಚಿಂತ್ಪ್ ಆನಿಕ್‌ಯೀ ವಿಸ್ತಾರ್ಲೆಂ. ಥಂಯ್ಸರ್ ಖ್ಯಾತ್ ಕಾಮೆಲಿ ಫುಡಾರಿ ಶ್ರೀ ಜೊರ್ನ್ ಫೆರ್ನಾಂಡಿಸ್ ತಶೆಂ ಇತರ್ ಕಾಮೆಲಿ ಸಂಘಟನಾಂಚ್ಯಾ ಫುಡಾರ್ಯಾಂಲಾಗಿಂ ತಾಚೊ ಲಾಗಿಲ್ಯಾನ್ ಸಂಪರ್ಕ್ ಜಾಲೊ. ಆನಿ ಹಾಂಚೊ ಪ್ರಭಾವ್ ಉಪ್ರಾಂತ್ಲ್ಯಾ ತಾಚಾ ಬರ್ಪಾ-ಕೃತಿಯಾಂನಿ ವೆಕ್ತ್ ಜಾಲೊ.

1959 ಇಸ್ಟೆಂತ್ ದೊತಿ ವಿರೊಧ್ ಸಮಾಜಿಕ್ ಆಂದೋಲನ್ ಕರ್ಚೆ ಖಾತಿರ್ ತಾಣೆ 'ದೊತಿ ವಿರೊಧ್ ಸಂಘ್' ಘಡ್ಲೊ. ತಾಚೊ ತೊ ಅಧ್ಯಕ್ಶ್ ಜಾಲೊ ಮಾತ್ ನ್ಹಯ್, 'ಸೊಬೀತ್ ಸಂಸಾರ್' ಮ್ಹಳ್ಳೊ ನಾಟಕ್ ಹ್ಯಾ ಖಾತಿರ್‌ಚ್ಚ್ ತಾಣೆ ಬದ್ಲನ್ ಖೆಳವ್ನ್ ದಾಕಯ್ಲೊ.

ದೋತ್ ಘೆನಾತ್‌ಲ್ಲ್ಯಾ ಲಗ್ಸಗ್ 17 ಕಾಜಾರಾಂನಿ ವ್ಹಚುನ್ ತಾಂಚೆಂ ಕಾರ್ಯೆಂ ಸುಧಾರ್ಲೆಂ. ತ್ಯಾಚ್ ಖಾತಿರ್ ಮ್ಹಣ್ ತಾಣೆ ಏಕ್ ಪಂಗಡ್ ರಚ್ಲೊ. ಆನಿ ದೋತ್ ಘೆತ್ಲ್ಯಾ ಮ್ಹಳ್ಳಾ ಕಾಜಾರಾಂನಿ ತಾಣೆ ನಿದರ್ಶನಾಂಯೀ ಕೆಲಿಂ. ತೊ ಮುಂಬಯಿ ಸೊಡುನ್ ಮಂಗ್ಳುರಾಕ್ ಪಾವ್ಲೊ ತೆದ್ನಾ ಥಾವ್ನ್ ಮಂಗ್ಳುರೀ ಧರ್ಮಿಕ್ ಮುಖೆಲ್ಯಾಂನಿ ಪರ್ದೆಂಚೆರ್ ಕರ್ಚೊ ಅಮಾನುಷ್ ಕರುಂವಾಚೆರ್ ತಾಣೆ ನದರ್ ವೆಲಿ.



ತ್ಯಾ ಖಾತಿರ್ ತಾಣೆ 'ಉದೇವ್' ಪತ್ರ್ ಸುರು ಕೆಲೆಂ ಆನಿ ಪಾವೂರಾಂತ್ ಕೊರ್ಗಾರ್ ಕ್ರಿಸ್ತಾಂವಾಂಚೆರ್ ಚಲ್ಯೊ ಅನ್ವಾಯ್ ಉಗ್ತಾಡಾಕ್ ಹಾಡ್ಲೊ. ಧರ್ಮಿಕ್ ಮುಕೆಲ್ಯಾಂಚೆಂ ಸರ್ವಾಧಿಕಾರ್ಪಣ್ ಖಂಡನ್ ಕರುನ್, ಫಂಯ್ಲ್ಯಾ ನಿವಾಸಿಂಕ್ ಜಾಗ್ರತಿ ಹಾಡವ್ನ್, ತಾಂಚ್ಯಾ ಜಿವಿತಾಂತ್ ಸುಧಾರಣ್ ಹಾಡ್ಲೆ ಖಾತಿರ್ ತಾಚೊ ವಾವ್ರ್ ತಾಣೆ ಭೆಟಯ್ಲೊ. ಉಪ್ರಾಂತ್ ಕಂಕ್ನಾಡಿ ಫಾ| ಮುಲ್ಲರ್ಸ್ ಆಸ್ಪತ್ರಂತ್ ಘೊಳ್ಲ್ಯಾ ಕಾಮ್ಗಾರಾಂಕ್ ನೀತ್ ಮೆಳ್ಳಾಸ್ತಾಂ, ಆಸ್ಪತ್ರೆಚ್ಯಾ ಆಡಳ್ತಾನ್ ಕಾಮೆಲ್ಯಾಂಕ್ ಕರ್ಚ್ಯಾ ಶೋಶಣಾ, ಅನ್ವಾಯಾ ವಿರೋಧ್ ಪತ್ರಾರ್ ಸರಾಗ್ ಬರಯ್ಲೆಂ ಆನಿ ಕಾಮೆಲ್ಯಾಂಚೆಂ ಸಂಘಟನ್ ಭಾಂದುನ್ ಹಾಡ್ನ್ ಹ್ಯಾ ಅನ್ವಾಯಾ ವಿರೋಧ್ ಝುಜ್ಲೆ ಖಾತಿರ್ ಚಳ್ವಳ್ ರೂಪಿತ್ ಕೆಲಿ.

ಜೆಜ್ವಿತ್ ಪಾದ್ರಿಂನಿ ಜೆಪ್ಪು ವರಾರಾಂತ್ ವಸ್ತಿ ಕರ್ಚ್ಯಾ ಕನ್ನೆಡ್ತರ್ ಜಾಲ್ಲ್ಯಾ ನವ್ಯಾ ಕ್ರಿಸ್ತಾಂವಾಂಕ್ ಕಾಮಾಂ ಒದ್ಗಾಂವ್ಚೆ ದಿಶೆನ್ ಶತಮಾನಾ ಫುಡೆಂ ಆಸಾ ಕೆಲ್ಲ್ಯಾ ಜೆಪ್ಪು ವರ್ಕ್ಶೋಪಾಂತ್ ದಿಯೆಸಜಿಚ್ಯಾ ಆಡಳ್ತಾನ್ ಫಂಯ್ಲ್ಯಾ ಕಾಮಾಗಾರಾಂಕ್ ನ್ಯಾಯ್‌ನಿತಿಚೊ ಸಾಂಬಾಳ್ ದಿನಾಸ್ತಾಂ ಘೊಳಯ್ತಾನಾ, ಹೆಂ ದೆಕ್‌ಲ್ಲ್ಯಾ ಚಾಫ್ರಾನ್ ಕಾಮಾಗಾರಾಂಚೆಂ ಪಾಡ್ತ್ ಘೆತ್ಲಿ, ತಾಂಚೆಂ ಹಕ್ಯಾಂ ಉಕ್ತುನ್ ಧರುನ್, ತಾಂಕಾಂ ನ್ಯಾಯ್ ಮೆಳ್ಳೆ ಖಾತಿರ್ ಪತ್ರಾಂನಿ ಬರಯ್‌ಲಾಗ್ಲೊ ಆನಿ ತಾಂಕಾಂ ಸಂಘಟಿತ್ ಕರುನ್ ಆಡಳ್ತಾ ವಿರೋಧ್ ಝುಜ್ಲೊ.

ಉರ್ಬಾ ಶಾಳೆಚ್ಯಾ ಮುಕೆಲ್‌ಮೆಸ್ತ್ರಿಕ್, ಕತೊಲಿಕ್ ಬೊರ್ಡಾನ್ ಅನಾವಶೆಂ ವರ್ಗ್ ಕೆಲ್ಲೆ ವೆಳೆಂ, ತ್ಯಾ ಶಾಳೆಚ್ಯಾ ಭುರ್ಗ್ಯಾಂನಿ ಮೆಸ್ತ್ರಿಕ್ ಪಾಟಿಂ ಹಾಡ್ಲೆ ಖಾತಿರ್ ಕ್ಲಾಶಿಂಕ್ ಬಹಿಶ್ಕಾರ್ ಘಾಲ್ಲೊ. ಹೆಂ ದೆಕ್‌ಲ್ಲ್ಯಾ

ಚಾಫ್ರಾನ್ ಪತ್ರಾರ್ ಹ್ಯಾ ವಿಶಿಂ ಬರಯ್ಲೆಂ, ಭುರ್ಗ್ಯಾಂಕ್ ಆನಿ ತಾಂಚ್ಯಾ  
ವ್ಹಡಿಲಾಂಕ್ ಸಾಂಗಾತಾ ಘಾಲ್ನ್ ಉರ್ವಾ ಥಾವ್ನ್ ನ್ಹೆರೊ ಮಯ್ದಾನಾ  
ಪರ್ಯಾಂತ್ ಬ್ರಹತ್ ಮೆರವಣಿಗ್ ಕಾಡಯ್ಲಿ. ಆನಿ ಥಂಯ್ಸರ್ ತಾಣೆ ತುಳು  
ಭಾಶೆಂತ್ ಕೆಲ್ಲೊ ಉಲವ್ನ್ ಮಂಗ್ಳುರೀ ಪರ್ವ್ ಆಜೂನ್ ಚಾಫ್ರಾಚೊ  
ಉಡಾಸ್ ಕಾಡ್ತಾ.

**ಚಾಫ್ರಾ ಏಕ್ ಪತ್ರ್‌ಕಾರ್:**

1952 ಇಸ್ರೆ ಉಪ್ರಾಂತ್ ಚಾಫ್ರಾ ಕವಿತಾ, ಕಾಣಿಯೊ, ಲೇಕನಾಂ,  
'ಪಯ್ಲಾರಿ'ಕ್ ಧಾಡ್ತಾಲೊ. ತ್ಯಾ ವೆಳಿಂ ಎ.ಟಿ. ಲೊಬೊ ಚಾಫ್ರಾಕ್  
"ಬರ್ನಾಡ್ ಶ್ಲಾ" ಮ್ಹಣ್ ಆಪಯ್ತಾಲೊ. ಸಾಂಗಾತಾ ವಾವುರ್ಚಿ ಚಾಫ್ರಾಚೆ  
ವಿಶೇಸ್ ಜಾಣ್ವಾಯೆಕ್ ಲಾಗೂನ್ ಪಯ್ಸ್ ಕರ್ತಾಲೆ. ಕೊಂಕ್ಣಿ  
ಪತ್ರಿಕಾರಂಗಾಂತ್ ಕೊಂಕ್ಣಿ ಖಾತಿರ್ ಆಪ್ಲ್ಯಾ ಫುಡಾರಾಚೆಂ ಕಾಮ್ ಸೊಡ್ತಾನಾ  
ಕೊಣೆಂಚ್ ತಾಕಾ ಪಾಟಿಂಬೊ ದಿಲೊ ನಾ. ಹರ್ ಏಕ್ ದಿಶೆನ್ ತಾಕಾ  
ಒತ್ತಡ್ ಆಸ್ಚಾರ್‌ಯೀ ತಾಚೊ ನಿಚೆವ್ ತಾಣೆ ಬದ್ಲಿಲೊಚ್ ನಾ.

1956 ಇಸ್ರೆಂತ್ 'ಜಾಗ್ ಮಾಗ್' ಪತ್ರಾಚೊ ಸಂಪಾದಕ್ ಜಾಲೊ.

1959 ಇಸ್ರೆಂತ್ 'ಪಯ್ಲಾರಿ' ಚೊ ಸಂಪಾದಕ್‌ಯ್ ಜಾಲೊ. ತೊ  
ಸಂಪಾದಕ್ ಜಾತಾಸ್ತಾಂ 'ಪಯ್ಲಾರಿ'ಚೊ ಏಕ್ಟೊ 800 ಆಸ್‌ಲ್ಲೊ ತೊ  
3600 ಪರ್ಯಾಂತ್ ಹಾಡಯ್ಲೊ. ಲಗ್ಸಗ್ 3 ವರ್ಸಾಂನಿ ತಾಂತ್ಲೊ ಭಾಯ್ರ್  
ಪಡ್ತಚ್ ಆಪ್ಲಾಚೊ ಸ್ವಂತ್ ಭಾಪ್ಪಾನೊ ಉಗಡ್ಣಿ ಆಶಾ ತಾಚಿ ಬಳ್ ಜಾಲಿ.  
'ಬೆಸ್ಪ್' ಸಂಸ್ಕಾಂತ್ಲೆ ಕಾಮ್ ಸೊಡುನ್, ತಾಂತ್ಲ್ಯಾ ಪಯ್ಸಾನ್ ತಾಣೆ  
ಲ್ಹಾನ್ ಏಕ್ ಭಾಪ್ಪಾನೊ ಉಗ್ತಾಯ್ಲೊ. ಥಂಯ್ಸರ್ 'ವಿಶಾಲ್ ಕೊಂಕಣ್'

ಮೈಲಿಂ ಪತ್ರ್ ಆರಂಭ್ ಕೆಲೆಂ. ಹ್ಯಾ ಪತ್ರ್‌ಕ್ 'ಪಯ್ಲಾರಿ' ಥಾವ್ನ್ ಸ್ವರೊ ಆಸ್ಲಾರೀ 2.500 ಪರ್ಯಾಂತ್ ಹಾಚೊ ಪ್ರತಿಯೊ ಛಾಪ್ತಾಲೊ. ತರ್ಯ್ ಮ್ಹಾರ್ನಾಯ್, ಖರ್ಚ್ ವಾಡತ್ತ್ ಗೆಲ್ಲೆವರಿಂ ಹೆಂ ಸಾಂಬಾಳುಂಕ್ ತಾಕಾ ತಾಂಕಾನಾತ್ಲೆಲ್ಯಾನ್ 70 ವ್ಯಾ ದಶಕಾಂತ್ ತೊ ಮಂಗ್ಳುರಾಕ್ ಪಾವೊ.

ಮಂಗ್ಳುರಾಕ್ ಆಯಿಲ್ಲೊಚ್ಚ್ 'ಉದೆವ್' ಪತ್ರ್ ತಾಣೆ ಆರಂಭ್ ಕೆಲೆಂ. ತಾಚೊ ಸಂಪಾದಕ್ ಜಾವ್ನ್ ಕೊಂಕಣಿ ಪತ್ರ್‌ಗಾರಿಕೆಂತ್ ತಾಣೆ ನವಿಚ್ ಕ್ರಾಂತಿ ಉಟಯ್ಲಿ. ಸಮಾಜೆಂತ್ಲೆಂ ಮೈಲಿಂ ಉಸ್ತುಂಚ್ಯಾಂತ್ 'ಉದೆವ್' ಏಕ್ ಮಾಧ್ಯಮ್ ಜಾವ್ನ್ ಘೆತ್ಲೆಂ. ಅನ್ಯಾಯ್ ವಿರೋಧ್ ಝುಜ್ಚ್ಯಾಂತ್ 'ಉದೆವ್' ದ್ವಾರಿಂ ಚಾಫ್ರಾ ಸಮಾಜಿಕ್ ಆನಿ ಧರ್ಮಿಕ್ ಫುಡಾರ್ಯಾಂಕ್ ತಕ್ಲೆ ಫಡಾಫಡಿಚೊ ಜಾಂವ್ಕ್ ಪಾವೊ. ಲೊಕಾಕ್ ನ್ಯಾಯ್ ದಿಂವ್ಚ್ಯಾಕ್ ತೊ ಝಗಡ್ಲೊ.

ಮತಿಕ್ ವಾಳಯ್ ಖೆಲ್ಲೆ ಸಮಾಜೆನ್ ಚಾಫ್ರಾಚೆಂ ಧೋರಣ್ ಸಾರ್ಕೆಂ ವರಯ್ನಾಸ್ತಾಂ ಅಂಗಲಾಪಾನ್ ಧರ್ಮಿಕಾಂಚೆ ಮಾನಸಿಕ್ ಗುಲಾಮ್ ಜಾವ್ನ್ ತಾಂಚ್ಯಾ ಆಬ್ಲೆಸ್ ಪಣಾಕ್ ಉದೆವಾಚಿ ಬಲಿ ಭೆಟಯ್ಲಿ.

1983 ಇಸ್ರೆಂತ್ 'ಜಿವಿತ್' ಪತ್ರ್ ತಾಣೆ ಸುರು ಕೆಲೆಂ. ತಾಚ್ಯಾ ಜಿವಿತಾಚ್ಯಾ ನಿಮಾಣ್ಯಾ ವರ್ಸಾ ಪರ್ಯಾಂತ್ ತೆಂ ತಾಣೆ ಚಲವ್ನ್ ವೆಲೆಂ.

1987 ಇಸ್ರೆಂತ್ ಶ್ರೀ ಸಿಲ್ವೆಸ್ಟರ್ ಡಿ ಸೊಜಾನ್ ಪುನರ್-ಆರಂಭ್ ಕೆಲ್ಲೊ 'ಉದೆವ್' ಪತ್ರ್‌ಂತ್ ಪರತ್ ಚಾಫ್ರಾ ಥೊಡೊ ತೇಂಪ್ ಸಂಪಾದಕ್ ಜಾಲೊ. ಹ್ಯಾ ವೆಳೆಂ ಪರತ್ ಸಮಾಜೆಂತ್ಲೆಂ ಮೈಲಿಂ ಉಸ್ತುಂಕ್ ತಾಚೊ ವಾವ್ರ್ ಭೆಟಯ್ಲೊ. ಕ್ರಮೇಣ್ ತಾಚೆ ಭಲಾಯ್ಕೆಕ್ ಲಾಗೂನ್ ಹಾಂತ್ಲೊ ಭಾಯ್ ಪಡ್ಲೊ.

ಪತ್ರ್‌ಕರ್ತೃ ಜಾವ್ನ್ ಚಾಫ್ರಾನ್ ಬರಯಿಲ್ಲ್ಯಾ ಲೇಖನಾಂಚೆಂ, ವೊಳಿಂಚೆಂ (Columns) ಲೇಖ್ ಹಜಾರಾಂಕ್ ಮಿಕ್ವತಾ.

**ಚಾಫ್ರಾಚ್ಯಾ ಜಿವಿತಾಂತ್ ಸಲ್ವಣಿ:**

'ಹಜಾರ್ ಮಾಣ್ಯಾಂಚ್ಯಾ ಬೊಬೆ ಮದೆಂ ಕೊಗ್ಗಿಚೆಂ ಗಾಯನ್ ಸಜನಾ' ತಶೆಂ ಚಾಫ್ರಾಚೆಂ ಪ್ರಗತಿಪರ್ ಚಿಂತಪ್ ಸಾದ್ಯಾ ಆನಿ ಸಾಮಾನ್ಯ ಲೋಕಾಕ್ ಜಿರಂವ್ಕ್ ಸಜನಾ ಜಾಲೆಂ. ತಶೆಂ ಜಾಲ್ಲ್ಯಾನ್ ಸಮಾಜೆನ್ ಚಾಫ್ರಾಕ್ ವಿಂಗಡ್‌ಚ್ ದವರ್ಲೊ.

ತಾಚ್ಯಾ ವಾವ್ರಾನ್ ದುರ್ಗತೆ ಥಾವ್ನ್ ಉದರ್ಗತೆಕ್ ಹಾಡುನ್ ಪಾವಯಿಲ್ಲ್ಯಾ ಎಕಾ ಪತ್ರಾಚ್ಯಾ ಕಾರ್ಖಾಣಾಂಚ್ ತಾಕಾ ಪರ್ಯ್ ದವರ್ಲೊ.

ಪತ್ರಾಡ್ಕಾರಿಂ ತಾಣೆ ಪ್ರಸ್ತಾಪಿತಾಂ (Establishment) ವಿರೋಧ್ ಝುಜ್‌ಲ್ಲ್ಯಾನ್, ಧರ್ಮಿಕಾಂನಿ ಆಪ್ಲ್ಯಾ ಉಲ್ಕಾಕ್ ಪಾಳೊ ದಿನಾತ್‌ಲ್ಲ್ಯಾ ಖಾತಿರ್ ಇಗರ್ಜ್‌ಮಾತೆಚಿ ಸತಾವ್ಣಿ ಬರಿಚ್ ಸೊಸಿಜಾಯ್ ಪಡ್ಲಿ. ತಶೆಂ ಜಾಲ್ಲ್ಯಾನ್ ತಾಚ್ಯಾ ಸಂಸಾರಿ ಜಿವಿತಾಂತ್ ತಾಣೆ ಸುಖ್ ಮ್ಹಳ್ಳೆಂಚ್ ದೆಲ್ಲೆಂನಾ.

ಅಖ್ಯಾ ಕೊಂಕ್ಣಿ ಸಮಾಜೆಥಾವ್ನ್ ತಾಕಾ, ತಾಚ್ಯಾ ವಾವ್ರಾಕ್ ಪಾಟಿಂಬೊ, ಮಾನ್ ಮೆಳಜೆ ಆಸ್‌ಲ್ಲೊ. ಪುಣ್ ತಾಕಾ ತೇಂಯ್ ಲಾಭ್ಲೆಂನಾ. ತಿತ್ಲೆಂಚ್ ನ್ಹಯ್ ತಾಚ್ಯಾ ಸಾಹಿತ್ಯಾಚೆರ್ ಉಲ್ಲೊ ಪ್ರಚಾರ್ ಕೆಲೊ. ಹ್ಯಾ ನಿಮಿತ್ತ್ ಚಾಫ್ರಾನ್ ಆಪಡ್‌ಲ್ಲೆಂ ಸರ್ವ್ ಭಾಂಗರ್ ಜಾಯ್ ಆಸ್‌ಲ್ಲೆಂ ತೆಂ ಲೊಂಕಾಡ್ ಜಾಲೆಂ. ತಾಚಿಂ ಪತ್ರಾಂ ಚಡ್ ತೇಂಪ್ ಬಾಳ್ವಾಲಿಂನಾಂತ್. ಅಶೆಂ ಜಾವ್ನ್ ಚಾಫ್ರಾಚೆ ಮತಿಂತ್ ನಿರುತ್ಸಾಹ್ ಭರ್ಲೊ. ತಶೆಂ ತಾಚೆ ಕವಿತೆಂನಿ ಚಡ್ ಆನಿ ಚಡ್ ನಿರಾಶೆಚೊ ಭಾವ್ ದಿಸೊನ್ ಯೆತಾ. ಸಲ್ವಣಿ ರೂಪ್ ರೂಪ್ ಝಳ್ತಾ.

ಬರವ್ವಿ ಜಾವ್ನ್ ಚಾಫ್ರಾಕ್ ಸಮಾಜೆಚೊ ಹುಸ್ಕೊ ಆಸ್‌ಲ್ಲೊ. 'ತಾಚಿಂ ಪತ್ರಾಂ ಬಾಳ್ವಲಿಂನಾಂತ್' ತಶೆಂ ಮ್ಹಣ್ಣಾರ್‌ಯ್ ಬದ್ಲೊಂಕ್ ತಯಾರ್ ನಾತ್‌ಲ್ಲೆ ಆಮ್ಚೆ ಸಮಾಜೆನ್ ತಾಂಕಾಂ ಮರ್ಯಾದ್ ದಿಲಿನ್. ತಾಚ್ಯಾ ನಾಟಕಾಂಚಿ ಗತ್‌ಯ್ ತಶಿಚ್ ಜಾಲಿ. ತಾಚಿಂ ನಾಟಕಾಂ ತೀಸ್ ವರ್ಸಾಂ ಆದಿಂ ಲೊಕಾನ್ ಇನ್ಸಾರ್ ಕೆಲ್ಲಿಂ ತಿಂ ಆಯ್ಲೆವಾರ್ ಇನಾಮಾಂಚ್ಯೊ ರಾಶಿ ವೊತುನ್ ಆಪ್ಣಾಚಿಂ ಕರುನ್ ಘೆತ್ಲಿಂ. ಅಶೆಂ ಮ್ಹಣ್ಣಾನಾ ಚಾಫ್ರಾಚೆ ದಿಶ್ಟಿಂತ್ ತೀಸ್ ವರ್ಸಾಂ ಫುಡ್ಲಿ ಸಮಾಜ್ ಆಸ್‌ಲ್ಲಿ. ತಾಣೆ ಫುಡಾರ್ಲೆ ಸಮಾಜಿ ಖಾತಿರ್ ಬರಯ್ಲೆಂ. ತಾಚ್ಯಾ ತಶೆಂ ಆಮ್ಚೆ ಸಮಾಜೆಚ್ಯಾ ಚಿಂತ್ನಾಚೊ ಫರಕ್ ಕಿತ್ಲೊ ಜಾಣಾಂತ್? ತೀಸ್ ವರ್ಸಾಂ. ಮಂಗ್ಳುರೀ ಕೊಂಕ್ಣಿ ಪರ್ರೆಚೊ ಆನ್ಯೆಕ್ ವಿಶೇಸ್ ಗೂಣ್ ಮ್ಹಳ್ಯಾರ್, 'ಖಿಂಯ್ಚ್ಯಾಯ್ ಏಕ್ ಕಲಾಕಾರಾಕ್ ಉಲ್ಲಾಸುಂಚ್ಯಾ ಪರಸ್ ಅಸಮಾಧಾನಿ ಬೊಬೊ ಫಾಲ್ಚಿ ಸವಯ್ ಚಾಲ್ಲ್ಯಾ ಜಾಲ್ಲ್ಯಾನ್, ತಾಳಿಯೊ ಪೆಟ್ಟಾಕ್‌ಯೀ ಬೊಬಾಟುನ್ ಕುಕಾರೊ ಕರ್ಚಿ ಸಂವಕಳ ಆಸ್‌ಲ್ಲಾನ್, ಮನ್ ಪಿಸ್ಪೊನ್ ಮೊಲಾಂವ್ಚ್ಯಾ ಪರಸ್ ಧರ್ಚಿಕ್ ಮಾರ್ನ್ ಅಭ್ಯಾಸ್ ಜಾಲಾ ಜಾಲ್ಲ್ಯಾನ್ ಚಾಫ್ರಾಚೆ ನಾಟಕ್ ಏಕ್ ಪಂಥಾಹ್ಯಾನ್ ಜಾತಾತ್. ಹೊಚ್ ಚಾಫ್ರಾಕ್ ಮೆಳ್ಳೊ ವ್ಹಡ್ ಮಾನ್ ಮ್ಹಣುಂಯೆತಾ.' ಮ್ಹಣ್ಣಾ ಕೊಂಕ್ಣಿಣೊ ಏಕ್ ಮಹಾನ್ ಸಂಘಟಕ್.

**ಚಾಫ್ರಾ ವಿಶಿಂ ಕೊಣ್, ಕಿತೆಂ ಮ್ಹಣ್ತಾತ್?**

ದುರ್ದೈವ್ ಕೊಂಕ್ಣಿ ಸಮಾಜೆಚೆಂ. ಗಿರೀಶ್ ಕಾರ್ನಾಡ್ ಆನಿ ಯಶವಂತ್ ಚಿತ್ರಾಲ್ ಶೆಂಬರ್ ಠಕ್ಕಿ ಕೊಂಕಣಿ ಮನಿಸ್. ಪುಣ್ ತೆ ಸಾಹಿತ್ಯಕಾರ್ ಕನ್ನಡ ಭಾಶೆಚೆ. ಗೊಂಯ್ಚ್ಯಾ ಲೊಕಾಕ್ ತೆ ಆಪ್ಲೆ ವಿಸನಾಂತ್.

ಚಾಫ್ರಾ ಕೊಂಕ್ಣಿ ಬರ್ಪಿ ದೇಶಾಂತ್ಲ್ಯಾ ಶ್ರೇಶ್ಟ್ ಬರ್ಪಾಂ ಪಯ್ಲಿ

ಏಕ್. ಪುಣ್ ತೆ ಮಂಗ್ಗುರೈ ಆಸುನ್ ಕನ್ನಡ್ ಲೋಕಾಕ್ ಆಪ್ಲೆ ದಿಸನಾಂತ್. ಮಂಗ್ಗುರೈ ಕ್ರಿಸ್ತಾಂವ್ ಸಮಾಜ್ ಆನಿ ಗೊಂಯಾಂತ್ಲ್ಯಾ ಕೊಂಕಣಿ ಲೇಖಿಕ್ ವರಾಕ್ ಸೊಡ್ಲ್ಯಾರ್ ಗೊಂಯ್ಲ್ಯಾ ಕ್ರಿಸ್ತಾಂವಾಂಕ್ಯಾ ತೆ ವಳ್ಳಿಚೆ ನ್ಹಯ್. ಮಹಾರಾಷ್ಟ್ರಾಕ್ ತರ್ ತಾಂಚಿ ವಳಕ್‌ನಾಂಚ್.

ಕೊಣಾಚ್ಯಾ ಶಿರಾಪಾನ್ ಕೊಣ್ ಜಾಣಾ, ಹಿ ಸಮಾಜ್ ಆಜೂನ್ ಏಕ್ ಸಾಹಿತ್ಯಿಕ್ ಸಮಾಜ್ ಮ್ಹಣ್ ಎಕ್ವಟೊಂಕ್ ಪಾವ್ಲಿನಾ. ಹ್ಯಾ ಲೋಕಾಂ ಮುಕಾರ್, ತಾಂಚ್ಯಾ ಆಂದ್ಲ್ಯಾ (ಕುರ್‌ಡ್ಲ್ಯಾ) ಪರಂಪರೆ ಪ್ರಜೆ ಮುಕಾರ್ ಹಾತ್ ಮಾರ್ಚೆ ಪ್ರಸಂಗ್ ಆಯ್ಲ್ಯಾತ್. ಚಾಫ್ರಾಕ್ ಸಾಹಿತ್ಯ ಅಕಾದಮಿನ್ ಪುರಸ್ಕಾರ್ ದಿಲ್ಲ್ಯಾನ್ ಚಾಫ್ರಾಚಿ ವ್ಹಡ್ವಿಕಾಯ್ ವಾಡ್ಲ್ಯಾ ಮ್ಹಣ್ ನಾ. ಸಾಹಿತ್ಯ ಅಕಾದಮಿನ್‌ಚ್ ಆಪ್ಲೆ ವ್ಹಡ್ವಿಕಾಯೆಂತ್ ಥೊಡಿ ವಾಡ್ ಕರುನ್ ಘೆತ್ಲ್ಯಾ ಮ್ಹಣುಯೆತ್.

ಕೊಣೆ ಚಾಫ್ರಾಚೆಂ ಸಾಹಿತ್ಯ್ ವಾಚುಂಕ್‌ನಾ ತಾಕಾ ಕೊಂಕಣಿ ಮ್ಹಣುಂಕ್ ಫಾವೊ ನಾ. ಆಪುಣ್ ಕಿತ್ಲೆ ಲ್ಹಾನ್ ಆಸಾತ್ ಮ್ಹಳ್ಳೆಂ ತರ್‌ಯ್ ತಾಂಕಾಂ ಕಳಾತ್. ಸಮ್ಜುಯಾಂ, ಫಾಲ್ಕಾಂ ಕೊಣ್‌ಯ್ ಕೊಂಕ್ಣಿ ಏಕ್ ದೋಗ್ ಲೇಖಿಕಾಂ ಪಯ್ಲಿ "ಜ್ಞಾನ್ ಪೀಠ್" ಪುರಸ್ಕಾರ್ ದೀಂವ್ಕ್ ಪಡತ್, ತರ್ ತಾಂತ್ಲೆಂ ಏಕ್ ನಾಂವ್ ಚಾಫ್ರಾಚೆಂ ಜರೂರ್ ಆಸಾಜಾಯ್‌ಚ್.

ಕನ್ನಡ್ ಲಿಪಿಂತ್ಲ್ಯಾ ಕವಿಂ ಪಯ್ಲಿ ಚಾಫ್ರಾ, ಜಲ್ಮಾ ಗಾಂವ್ ಮಂಗ್ಗುರಾ ಪ್ರಾಸ್ ಗೊಂಯಾಂತ್ ಚಡ್ ಗಾಜ್ಲಾ.

—ಕವಿ ರವೀಂದ್ರ ಕೇಳೆಕಾರ್: 7.1.1990 'ನವಪ್ರಭಾ' ಮರಾಠಿ ದೈನಿಕಾಂತ್

ಹ್ಯಾ ವರಾ ಸಾಹಿತ್ಯ್ ಅಕಾದಮಿ ಪುರಸ್ಕಾರ್ ಫಾವೊ ಜಾಲ್ಲ್ಯಾ ಲೇಖಿಕಾಕ್, ಸಿ. ಎಫ್. ಡಿ. ಕೊಸ್ತಾಕ್ ಆಮಿ ಪರ್ತಿಂಚ್ ಜಾಲ್ಯಾರ್ ತಾಕಾ

ಆಮ್ಲಿ ಪರ್ದಿಂ ದಿತಾಂವ್. ಕಾರಣ್, ತೆ ಖರೇಚ್ ಕೊಂಕ್ಲಿಚೆ ಮ್ಹಾನ್ ಕವಿ, ಕತಾಕಾರ್, ನಾಟಕಕಾರ್ ಆನಿ ಪತ್ರಕಾರ್, ಸಾಹಿತಿಕ್ ನದ್ರೆನ್ ತಾಂಣಿ ಕೊಂಕಣಿಚೆ ಬರ್ದುರ್ ಸೆವಾ ಕೆಲ್ಯಾ. - ಬಾಪ್ ಫ್ರೆಡ್ಲಿ ಡಿ'ಕೊಸ್ತಾ

'ಗೊಂಯ್ಲೊ ಆವಾಜ್' - ರೊಮೀ ದೈನಿಕಾಚೊ ಸಂಪಾದಕ್.

"ಶ್ರೀ ಕೊಸ್ತಾ ಕೇವಲ್ ಸಾಹಿತಿ ಮಾತ್ ನ್ಹಯ್, ತೆ ಏಕ್ ಸಮಾಜ್ ಸುಧಾರಕ್ ಆಸಾತ್. ಅನ್ಯಾಯಾ ಆಡ್ ಹಾತ್ ಉಕಲ್ಪಿ ಬಂಡುಖೋರ್ಯ್ ಆಸಾತ್. ತ್ಯಾ ಖಾತಿರ್ಚ್ ತಾಂಚೆ ಸಾಹಿತ್ಯಿಕ್ ಗೂಣ್ ಲಿಪೊನ್ ಗೆಲೆ. ಹ್ಯಾ ಕಾರಣಾಂಕ್ ಲಾಗೊನ್ ಜೆನ್ನಾ ಸಾಹಿತಿಂಕ್ ಮಾನ್-ಮಾನ್ಯತೆಚೆಂ ಸವಾಲ್ ಆಯ್ಲೆಂ ತೆದ್ನಾ ಹೆರ್ ಕಾರಣಾಂಕ್ ಲಾಗೊನ್ ಆಚ್ ಪರ್ಯಾಂತ್ ತೊ ಮಾನ್ ತಾಂಕಾಂ ದಿಲೊ ನಾ. ಜಿವಿತಾಚ್ಯಾ ಸಂಘರ್ಯಾಂತ್ ಜಾಯ್ತೆ ಪಾವ್ಲಿಂ ಕೊಡು ಅನ್‌ಭೋಗ್ ಭೋಗೀತ್, ಪರ್ತುನ್ ಪರ್ತುನ್ ನಿಂದಾ, ನಿಸ್ಕುಚಾರ್ ಆನಿ ಸಲ್ವಣಿ ಖಾವ್ನ್ ತಾಣಿ ಆಪ್ಲ್ಯಾ ಜಿವಿತಾಚಿ ದಶಾ ಘಡಯ್ಲಿ. ಕೇವಳ್ ಗುಣಾಂನಿ ಪಳೆಲ್ಯಾರ್ ತಾಚೆಂ ಸಾಹಿತ್ಯ್ ತೊಲಾ ಮೊಲಾಚೆಂ, ಹೆಂ ಸತ್ ತಾಚೊ ದುಸ್ಮಾನ್‌ಯ್ ವ್ಹಯ್ ಮ್ಹಣ್ತಾ"

- ಚಂದ್ರಕಾಂತ್ ಕೇಣಿ, 'ರಾಷ್ಟ್ರಮತ್ ಮರಾಠಿ ದೈನಿಕಾಂತ್.

ಚಾಫ್ರಾ ಏಕ್ ಕವಿ ಆಸಾತ್. ತಾಂಚೆ ಪ್ರತಿಭಾ ಜಲ್ಮಾ ಚಾತ್ ಕವಿಚಿ ಆಸಲ್ಲ್ಯಾನ್ ಸಂಸಾರಾ ಕಡೆನ್ ಪಳೆತಾನಾ ತೆ ಕವಿ ನದ್ರೆಂತ್ಲ್ಯಾನ್ ಪಳೇತ್ ಆಪ್ಲ್ಯಾಚಿ ಪ್ರತಿಭೆಚೆಂ ದರ್ಶನ್ ಸಾಹಿತ್ಯಾಚ್ಯಾ ರುಪಾರ್ ರಸಿಕ್ ವಾಚ್ಪ್ಯಾಂಕ್ ದೀತ್ ಆಯ್ಲ್ಯಾತ್. ತಾಂಚೆ ಕವಿತೆಂತ್ ಸೈಮಾಚೆಂ, ಜಣಾ-ಜಿವಿತಾಚೆಂ, ಭೊಂವ್ತಣಿಚ್ಯಾ ವಿವಿಧತಾಯೆಚೆಂ ಪಡ್‌ಬಿಂಬ್ ಪಡ್‌ಲ್ಲೆಂ ದಿಸ್ತಾ. ಗೂಢ್ ವಿಚಾರ್ ಸಾಮಾನ್ಯ ವಾಚ್ಪ್ಯಾಂಚ್ಯಾ ಮನಾಂಕ್ ಸ್ಪರ್ಶ್ ಕರ್ತಾನಾ ತಾಂಚ್ಯಾಂತ್ ಅನುಕಂಪ್ ನಿರ್ಮಾಣ್ ಜಾತಾ. ಆನಿ ವಾಚ್ಪಿ ಕವಿಚೆ ಭಾವನಕಡೆನ್



ಸಹಜತಾಯೆನ್ ಸಮರಸ್ ಜಾತಾ. ದೆಕುನ್‌ಂಚ್ ತಾಂಚಿ ಕವಿತಾ ಲೋಕ್ ಪ್ರಿಯ್ ಜಾಲ್ಲಿ ಆಸಾ. ತಾಂಚ್ಯೊ ಕವಿತಾ ಯಮಕ್ ಪ್ರಾಸ್‌ಬದ್ಧ್ ಆಸಾತ್. ಜಾಲ್ಲ್ಯಾನ್ ತಾಲ್ ಬದ್ಧ್ ಸ್ವರಾಂತ್ ಮ್ಹಣ್ಣ್ಯಾಕ್ ಬರೊ ಆಸ್ತಾತ್. ತಾಚ್ಕೆ ಕವಿತೆಂತ್ಲೆ ಭಾವ್ ಜೆನ್ನಾ ಗಾಯನಾಂತ್ಲ್ಯಾನ್ ವ್ಹಾಳ್ತಾನ್ ತೆನ್ನಾ ತಿಂ ಆಯ್ಕುಪ್ಯಾಂಚಿಂ ಕಾಳ್ಜಾಂ ಚಿಂಬ್ ಭಿಜಯ್ತಾತ್! ಆಯ್ಕೊಪಿ ಮಂತ್ರ ಮುಗ್ಧ್ ಜಾವ್ನ್ ಆಯ್ಕತಾ". ತಾಂಚಿ ಕವಿತಾ ಗಾವ್ಪಾಚಿ 'ಮಾಂಡ್ ಸೊಭಾಣ್' ಕಾರ್ಯವಳಿಚೆ ತರ್ ವಿಕ್ರಮೀ ಪ್ರಯೋಗ್ ಜಾಲೆ". -ಉದಯ್ ಭೆಂಬ್ರೊ,

'ಸುನಾಪರಾಂತ್ ನಾಗರೀ ದೈನಿಕಾಚಿ ಸಂಪಾದಕ್.

"ಚುರ್ಕ್ಯಾಂ -ಮುರ್ಕ್ಯಾಂಚ್ಯಾ ಘಾಸಾಂತ್ಲ್ಯಾನ್ ಚವರ್‌ಲ್ಲೆಂ ಭಾವ್-ಕಾವ್". ಕವಿತಾ ರೈಲ್ಯಾಕ್ "ಸೊಂಶ್ಯಾಚೆ ಕಾನ್" ಮ್ಹಣುನ್ ಜರಿ ನಾಂವ್ ದಿಲಾಂ. ತರಿ ತ್ಯಾ ಮಾತ್ವಾಳ್ಕಾಚಿ ಕವಿತಾ ಮಾತ್ ತ್ಯಾ ರೈಲ್ಯಾಂತ್ ನಾ ದಿಸ್ತಾ. (ರೈಲ್ಯಾಚ್ಯಾ ಪ್ರಕಾಶನಾ ವೆಳಾರ್ ಕವಿನ್ ಕುಡ್‌ಚಡ್ಯಾರ್-ಗೊಂಯಾಂ ಜಾಲ್ಲ್ಯಾ ಸಮಾರಂಭಾಂತ್ ತಿ ಪಯ್ಲೆಚ್ ಪಾವ್ಚಿಂ ವಾಚುನ್ ದಾಕಯ್ಲಿ, ಆನಿ ಆತಾಂ ತೀಚ್ ಕವಿತಾ 'ಋತು' ಕಾವ್, ನೆಮಾಳಾಚ್ಯಾ '88 ದಶೆಂಬ್ರ್ ಅಂಕ್ಯಾಂತ್ ಉಜ್ವಾಡಾಕ್ ಆಯ್ಲಾ). ಹೆ ಕವಿತೆಂತ್ ಚಾಫ್ರಾಚಿ ಮನೋಭುಂಯ್ ಪರ್ತ್ಯಾಕ್ ಏಕ್ ಪಾವ್ಚಿ ಉಗ್ತಿ ಜಾತಾ. ಮನಿಸ್‌ಪಣಾಚಿ ಸೊಧ್ ಘೇತ್ ರಾವ್‌ಲೆಲ್ಲೊ ಹೊ ಕವಿ ಅನೀತ್ ಅತ್ಯಾಚಾರ್ ಪಳೆವ್ನ್ ಸಾಮೊ ಉಬ್ಗತಾ ಆನಿ ಮ್ಹಣ್ಣಾ:

ಸಂಸಾರಾಚ್ಯೊ ಘಾಣೀಂ ಖಾಯ್

ನಾಕಾರಂಧಿರ್ ಮೆಲಾಂ

ಜಿವಿತಾಚ್ಯಾ ಪಾನಾಪಾನಾರ್

ಮರ್ಲಾನ್ ಮ್ಹೆಳೆಂ ಕೆಲಾಂ

ಹಾಡಾಂ-ಮಾಸಾಂ ಹುಂಗಪ್ ಹಾಂವೆಂ  
 ಕೆನ್ನಾಂಚ್ ಸೊಡುನ್ ದಿಲಾಂ  
 ಆತಾಂ ನಾಕಾತ್, ನಾಕಾಂ ನಾಕಾತ್  
 ವಾಸ್ ಪರ್ಮಳ್ ತುಮೀಂಚ್ ಹುಂಗಾತ್  
 ಲ್ಹಾನ್ ನಾಕಾ, ಮ್ಹಾನ್ ದೀ!  
 ಸೊಂಶ್ಯಾಸಾಂಗ್ಲೆ ಕಾನ್ ದೀ!

ಪರ್ರೆಂ ಚಾಫ್ರಾನ್ ಹೆಂ ಸಗ್ಳೆಂ ಅಶೆಂ ತರೇನ್ ಸಾಂಗ್ಲಾಂ,  
 ಚಾಂತುಂತ್ಲ್ಯಾನ್ ಕವಿಚಿ ಅಸಹಾಯೀ ಮನಸ್ಸಿತಿ ನ್ಹಯ್ ತರ್, ಮನಾಂತ್ಲೊ  
 ಸಾತ್ವಿಕ್ ಸಂತಾಪ್‌ಚ್ ಉಗ್ತೊ ಚಾತಾ. ಹೊ ಸಂತಾಪ್ ಆನಿ  
 ತಾಂತುಂತ್ಲ್ಯಾನ್ ಉಬಿ ಚಾಂವ್ಚಿ ತಿಡಕ್ ತಿಂ ಉತ್ರಾಂ ಉತ್ಪನ್ನ ಕರ್ತಾನಾ,  
 ತ್ಯಾ ಉತ್ರಾಂಕ್ ಕೆನ್ನಾಂಚ್ ಆಡಚಿ ಸಕತ್ ಲಾಗಾನಾ. ತಿಂ ಆಪ್ಲೆಚ್  
 ಸ್ವತಾಚಿ ತಾಂಕ್ ಘೆವ್ನ್ ಯೆತಾತ್. ಆನಿ ಹೆಂ ಜೆನ್ನಾ ಊಂಚ್ ಪಾಂವ್ಚಾಚಿ  
 ಕಲಾತ್ಮಕ್ ಅಭಿವ್ಯಕ್ತಿ ಸಾಧುತ್ ಚಾತಾ ತೆನ್ನಾ ಕವಿತಾ ಆಪ್ಲೆಂಚ್ ಏಕ್  
 ಅಪೂರ್ವ ಅನ್ಯೊಗ್ ಹಾಡುನ್ ದಿತಾ. ಚಾಫ್ರಾಚಿ ಕವಿತೆಚೊ ಹೊ ಗೂಣ್  
 ಫಕತ್ ಹೊಗ್ಯಾಪಾ ಪುರೊ ನ್ಹಯ್, ತರ್ ತೊ ಗುಂಡಾಯೆನ್ ಅಭ್ಯಾಸ್  
 ಕರ್ಚೊ ಸಾರ್ಕೊಯ್ ಆಸಾ.

-ನಾಗೇಶ್ ಕರ್‌ಮಳಿ -ಗೋಂಯ್ ಸುಚ್ಚೆಚೊ ಫುಡಾರೀ.

ದಾ|| ಮನೋಹರ್ ರಾಯ್ ಸರ್‌ದೇಸಾಯಿ - ಗೋಂಯಾಂ  
 ವಿಶ್ವವಿದ್ಯಾಲಯಾಚೊ ಪ್ರೊಫೆಸರ್:- "ಚಾಫ್ರಾಚ್ಯಾ ಕಾವ್ಯಾಕ್ ಜಿವಿತಾಚಿಂ  
 ಅಗಣೀತ್ ತಾಸಾಂ - ಅಣ್‌ಭಾವಾಚಿಂ ಥಿಕಾಂ-ಲಿಕ್‌ಲಿಕೀತ್, ಮೊಗಾಚಿಂ  
 ಚಂವರಾಂ - ಪರ್‌ಮಳೀತ್, ಅಪಮಾನಾಚಿಂ ಕಿಸರಾಂ-ಕಿಸ್‌ಕಿಸೀತ್...

ಕೊಂಕಣಿ ಸಮಾಜ್, ತಿಚ್ಯೊ ಚಾಲ್ ರಿತಿ, ತಿಚೆ ಉತ್‌ಫರ್ದೆ, ಉಮಾಳೆ, ದುಬಾವ್ - ಹಿಂ ಸಗ್ಳಿಂ ಕಾವ್ಯಾಂತ್ ಹೊಲ್ತಾತ್, ಜಶ್ಯೊ ಪಾನಾಂತ್ ಶಿರೊ ಆಸ್ತಾತ್ ತಶ್ಯೊ; ಜಶೆ ಉಶೀ ಕಾಣ್ಯಾಂತ್ ಕುಸಾಂ ಆಸ್ತಾತ್ ತಶೆ. ರುಗಾಡಾಂ-ಪೆಡಾಂ, ಫುಲಾಂ-ಫಳಾಂ, ಕೊಂಬ್ರ್ಯೊ-ಪಾನಾಂ, ಕಳೆ-ಕಳ್ಯೊ, ಸಂಯ್ಬಾಚ್ಯಾ ಸಗ್ಳ್ಯಾ ರುಪಾಂಚೆಂ ಪಡ್‌ಬಿಂಬ್ ಹ್ಯಾ ಕಾವ್ಯಾಂತ್ ಆಸಾ".

ಮಾ| ಎಲ್ಲಿ ಸಿಲ್ವ್-ಪ್ರಾದ್ಯಾಪಕ್, ಗೋಂಯ್ ವಿಶ್ವವಿದ್ಯಾಲಯ್:-  
 "ಮಂಗ್ಳುರೀ ಮಳ್ಳ್ಯಾ ಅಶೀರ್ ನಾಂವಾಚ್ಯಾ ಕೆನರಾ ಜಿಲ್ಲಾಂನೀ ದೊಗ್‌ಚ್ ಕವೀ ಮ್ಹಳ್ಳಾರ್ ಕೊಣ್ ತರ್‌ಯೀ ತೊಂಡಾಂ ತೊಂಡಾಂ ಫುಗಯತಲೆಚ್ ಆನಿ ವಿಚಾರ್‌ತಲೆ: 'ಆಮಿ ಕಾಂಯ್ ಉಣ್ಯಾಚೆ?' ಹಾಂವ್ ಚಿಂತ್ಲಾಂ: 'ತುಮಿ ಯಾ ತೆಮಿ ಕಾಂಯ್ ಉಣ್ಯಾಚೆ ನ್ಹಯ್, ಮೊಲಾಚೆಚ್; ಪುಣ್ ಕವಿ ನ್ಹಯ್'. ಕೆನರಾ ಕೊಂಕಣಿಂತ್ ದೊಗ್‌ಚ್ ಕವೀ, ತಿಸ್ರೊ ಆಸ್ರೊ, ತೊ ಕಾಂದಡಿಕ್ ಗೆಲ್ಲೊ ಜಾಲ್ಲ್ಯಾನ್ ಕೊಂಕಣೀಕ್ ಚುಕ್ಲೊ. ತೊ ಶ್ರೀ ಗೋವಿಂದ ಪಯ್. ತಾಕಾ ಸೊಡ್ಲ್ಯಾರ್ ಉರ್‌ಲೆ ದೋಗ್, ಕವಿತೆಚೆಂ ಪಾರಜಾತ್ ರೊಯಿಲ್ಲೊ ಲುವಿಸ್ ಮಸ್ಕರೇಳ್ ಆನಿ ಪಾರಜಾತಾಚೊ ಶಿತಾಡೊ ಕೆಲ್ಲೊ ಚಾಫ್ರಾ ದೆ ಕೊಸ್ತಾ. ಹರ್ ಸಗಲೆ ತಾಂಚೆ ಸಾವಳೆಂತಲೆ ವಾ ತಾಂಚೆ ಬಗಲೆಚೆಚ್".

**ಸಂಪರ್ಯಾನಾ:**

ಚಾಫ್ರಾನ್ ಹೇ ಸಮಾಜಿಚ್ಯಾ ಬರ್ಮಾಪಣಾಖಾತಿರ್ ಇತ್ಲೊ ವಾವ್ರ್ ಭೆಟಯ್ಲೊ ಆಸ್ತಾಂ, ತೆಂ ಮನಾಂತ್ ದವ್ರುನ್ ತಾಚ್ಯಾ ಗಿನ್ಯಾನಾಚಿ, ಚಿಂತ್ನಾಚಿ ಧಾರ್ ಪೊತುನ್ ಘೆತ್‌ಲ್ಲ್ಯಾ, ಆಪ್ಣಾಯಿಲ್ಲ್ಯಾ ತಾಚ್ಯಾ ಇಶ್ಟಾಂನಿ, ಮಾಂಡ್

ಸೊಭಾಣ್ ಕಾರ್ಯಕ್ರಾಂತಿ, ಚಾಫ್ರಾನ್ ರೊಯಲ್ಲ್ಯಾ ಶೆತಾಂತ್ಲೆಂ ಬೆಳೆಂ  
ಲುಂವ್ಲ್ಯಾಖಾತಿರ್ 'ಚಾಫ್ರಾ ಟ್ರಸ್ಟ್' ಮ್ಹಳ್ಳೊ ಸಂಸ್ಥೊ ಬಾಂದುನ್ ಹಾಡ್ಲೊ.

- \* 1993 ಎಪ್ರಿಲ್ 11 ವೆರ್ '75 ವೆಂ ಮಾಂಡ್ ಸೊಭಾಣ್' - ಚಾಫ್ರಾ  
ಆಮರ್ ನಾಂವಾಖಾಲ್ ಸಾದರ್ ಕರ್ನ್ ತಾಚೊ ಉಗ್ಡಾಸ್ ಜಿವೊ  
ಕೆಲೊ.
- \* ತಾಚ್ಯಾ ಪದಾಂಚೆಂ ಪುಸ್ತಕ್ 'ಮೊತಿಯಾಂ' ನಾಂವಾಖಾಲ್ ದೇವ್‌ನಾಗರೀ  
ಆನಿ ಕಾನಡೀ ಲಿಪಿಂತ್ ಪರ್ಗಟುನ್ ತ್ಯಾ ವೆಳೆಂ ಉಗ್ಡಾಯ್ಲೊ.

**ಫುಡಾರಾಂತ್ -**

- \* ತಾಚೆಂ ಸರ್ವ್ ನಾಟಕಾಂ ಪರ್ಗಟ್ಲೆಂ.
- \* ತಾಚೆಂ ಪರ್ಗಟ್ ಜಾಯ್ತಾತ್‌ಲ್ಲಿಂ ಕವಿತಾಂ, ಲೇಕನಾಂ ಪರ್ಗಟ್ಲೆಂ-
- \* ಚಾಫ್ರಾ ನಾಟಕಾಂಚೆಂ ಫೆಸ್ಟ್ ಆಚರಣ್ ಕರ್ಲೆಂ -
- \* ಚಾಫ್ರಾ ನಾಟಕ್ ತರ್ಪೆತೇ ಶಿಬಿರ್/ಕೇಂದ್ರ್ ಚಲಂವ್ಚೆಂ ಎವ್ಜನ್ ಆಸಾ.

ಚಾರ್ಲ್ಸ್ ಫ್ರಾನ್ಸಿಸ್ ದೆ ಕೊಸ್ತಾ (ಚಾಫ್ರಾ) ಮಂಘುರಾಂತ್ 10-10-1931 ಜಲ್ಮಾಲ್ಲೊ. 'ಧಾ'ವೆಚೆಂ ಶಿಕಪ್ ಸಂಪ್ರಚ್ಛ ಮುಂಬಯಾಂತ್ ವಸ್ತಿ. ಮುಂಬಯ್ ತಾಚ್ಯಾ ಸಾಹಿತ್ಯಾಚ್ಯಾ ವಾವ್ರಾಚಿ ಸುರ್ವಾತ್. ಸಬಾರ್ ಲೇಖನಾಂ, ಕವನಾಂ, ನಾಟಕಾಂ ಬರವ್ನ್ ಕಾಡ್ಲಿಂ. ಥೊಡ್ಯಾ ಪತ್ರಾಂನಿಯೀ ವಾವ್ರ್. 1969 ಇಸ್ವೆಂತ್ ಮಂಘುರಾಕ್ ಪಾಟಿಂ ಪರ್ತವ್ಲಿ. 'ಉದೆವ್', 'ಜಿವಿತ್ ಪತ್ರಾಂಚಿ ಸುರ್ವಾತ್. ಕೊಂಕ್ಣಿ ಭಾಶೆ ಮಂಡಳಾಚೊ ಸ್ಥಾಪಕ್ ಅಧ್ಯಕ್ಷ್. ಗೊಂಯ್ ಆನಿ ಮಂಘುರಾಕ್ ಏಕ್ ಪುಲ್ (BRIDGE) ಜಾಲೊ. 1962 ಇಸ್ವೆಥಾವ್ನ್ ತಾಚೊ ಕವಿತಾ ಗೊಂಯ್ಚ್ಯಾ ಶಾಳೆಂನಿ ಶಿಕಯ್ತಾತ್. 1989 ಇಸ್ವೆಂತ್ "ಕೇಂದ್ರೀಯ್ ಸಾಹಿತ್ಯ ಆಕಾದೆಮಿ ಪ್ರಶಸ್ತಿ" ಲಾಭ್ಲಿ. ಮಂಘುರೀ ಪ್ರಜೆನ್ ತಾಕಾ 'ಕೊಂಕಣಿ ಸಾಹಿತ್ಯ ಕುಲರತ್ನ್' ಬಿರುದ್ ದೀವ್ನ್ ಮಾನ್ ಕೆಲೊ. ಮಾಂಡ್ ಸೊಭಾಣ್ ಸ್ಥಾಪನೆಕ್ ಕಾರಣ್‌ಕರ್ತ. ತಾಚೊ ಗವ್ರವ್ ಅಧ್ಯಕ್ಷೆಯೀ ಜಾಲೊ. ತಾಚೊ 'ಭಾಂಗಾರ್ ಮನಿಸ್' ನಾಟಕ್ ಸಾಂ. ಲುವಿಸ್ ಕೊಲೆಜಿಂತ್ ಪಾರ್-ಪುಸ್ತಕ್ ಜಾಲಾ.

1992 ದಸೆಂಬ್ರ್ 3 ವೆರ್ ಚಾಫ್ರಾ ಅಮರ್ ಜಾಲೊ. ತಾಚೊ ಉಗ್ಡಾಸ್ ಲೊಕಾಮನಿಂ ಶಾಶ್ವತ್ ಉರಂವ್ಚ್ ಖಾತಿರ್ 'ಮಾಂಡ್ ಸೊಭಾಣ್ ಸಂಸ್ಥಾನ್ 'ಚಾಫ್ರಾ ಟ್ರಸ್ಟ್' ಮ್ಹಳ್ಳೊ ಸಂಸ್ಥೊ ಆಸಾ ಕೆಲಾ.



## ಲೇಖಕಾಚಿಂ ಭೋಗ್ಲಾಂ

ಕೆನರಾ ಶಾಳೆಚ್ಯಾ ಕೊಂಕ್ಣಿ ವಿಭಾಗಾನ್ ಭುರ್ಲ್ಯಾಂಖಾತಿರ್, ಪುಸ್ತಕಾ-  
ಶಿಂಕಳ್ ಛಾಪ್ತಾತ್ ಆನಿ 'ಅಮರ್ ಚಾಫ್ರಾ' ಕ್ ಏಕ್ ಸ್ಥಾನ್ ತೇ ಶಿಂಕ್ಲೆಂತ್  
ದಿತಾತ್ ಮ್ಹಳ್ಳಿಂ ಸಮ್ಜುನ್ ಮ್ಹಾಕಾ ಖೊಬ್ ಆನಂದ್ ಭೊಗ್ಲೊ. ಆನಿ  
ತಾಚೆವಿಶಿಂ ಬರಂವ್ಕ್ 'ಮಾಂಡ್ ಸೊಭಾಣ್' ಸಂಸ್ಥಾಕ್ ಸಾಂಗ್ಲಾಂ ಆನಿ  
ತಾಂತ್ಚಾತಾಂತುಂ ಹಿ ಜವಾಬ್ದಾರೀ ಹಾಂವೆಂ ಸಾಂಬಾಳಿಜೆ ಮ್ಹಣ್ ಬಾಬ್ ಎರಿಕ್  
ಒಜೆರಿಯೊನ್ ಸಾಂಗ್ತಾನಾ ಹಾಂವ್ ಕಾಲುಬುಲೊ ಜಾಲೊಂ.

ತರಿಕ್ಯಾ ಚಾಫ್ರಾವಿಶಿಂ ತಾಚೆ ಜಿಣೆಯೆವಿಶಿಂ, ತಾಣೆ ಕೊಂಕ್ಣೆಂತ್  
ಉಬಾರ್ಲ್ಲ್ಯಾ ಬೊಂದೆರಾವಿಶಿಂ ಕಳಂವ್ಕ್ ಹೊ ಏಕ್ ಸಂದರ್ಭ್ ಮ್ಹಣ್ ಚಿಂತುನ್  
ಹ್ಯಾ ವಾವ್ರಾಕ್ ಹಾಂವೆಂ ಕಬ್ಲಾತ್ ದಿಲಿ.

ಚಾಫ್ರಾಕ್ ಲಾಗ್ತಿಲ್ಯಾನ್ ವಳ್ಕಲ್ಲ್ಯಾ, ವಾಮಂಜೂರ್ಟ್ ಮೊಂತರೊ ಭಾವ್-  
ಬಾಬ್ ಡೆನಿಸ್ ಆನಿ ಜೆರಿ ಆನಿ ಬಾಬ್ ಮೆಲ್ವಿನ್ ರುದ್ರಿಗ್ ಹಾಂಣಿ ಚಾಫ್ರಾಸಂಗಿಂ  
ಜೊಡ್ಲ್ಯಾ ಆಸ್ಪೊಗಾಚ್ಯಾ ಮುಡ್ಯಾಂತ್ಲಿ ಶೆರ್‌ಭರ್ ಮ್ಹಾಯೆತ್ ದಿಂವ್ಚೆಂ  
ಲ್ಹಾನ್ ಪ್ರೇತನ್ ಹಾಂವೆಂ ಕೆಲಾಂ.ವಾಚ್ಪಿ ಬರ್ಯಾ ಮನಾನ್ ಹೆಂ ವಾಚುನ್ ಘೆವ್ನ್  
ಕಾಂಯ್ ಚಡ್‌ಉಣೆಂ ಜಾಲಾಂ ತರ್ ಮ್ಹಾಕಾ ಆಧಾರ್ಪಿಯಾ.

ಹ್ಯಾ ಮ್ಹಜ್ಯಾ ವಾವ್ರಾಂತ್ ಮ್ಹಾಕಾ ಸಾಂಗಾತ್ ದಿಲ್ಲ್ಯಾ ಸರ್ವ್‌ಬಾಬ್  
ಎರಿಕ್‌ಒಜೆರಿಯೊ, ಮೊಂತರೊ ಭಾವ್, ಪೊಳ್ಳರ್ ವೇಗಸ್, ಮೆಲ್ವಿನ್ ರೊಡ್ರಿಗಸ್,  
ಮಾಂಡ್ ಸೊಭಾಣ್ ಸಮಿತಿಚೊ ತಶೆಂಚ್ ಹೆಂ ಪುಸ್ತಕ್ ಛಾಪುಂಕ್ ಕಾರಣ್-  
ಕರ್ತ್ ಜಾಲ್ಲ್ಯಾ - ಕೆನರಾಶಾಳೆಚ್ಯಾ ಕೊಂಕ್ಣಿ ವಿಭಾಗ್ ವೆವಸ್ಥಾಪಕಾಂಚೊ ಹಾಂವ್  
ಮ್ಹಜ್ಯಾ ಉಪ್ಕಾರಿ ಕಾಳ್ಜಾಚೆ ಕಿಸ್ಸರ್ ಅರ್ಪಿತಾಂ.

ದೇವ್ ಬರೆಂ ಕರೊಂ.

ವಿಕ್ಟರ್ ಡಿಸಿಲ್ವಾ  
ಕಾರ್ಯದರ್ಶಿ, ಮಾಂಡ್ ಸೊಭಾಣ್